

સમાજી.



સંપાદક,
પ્રદેશ માણેક મદનજી.

ગુજરાત વિદ્યાપીઠ ગ્રંથાલય

[ગુજરાતી કોપીરાયિટ વિભાગ]


અનુક્રમાંક ૬૨૧૪ વર્ગિક

પુસ્તકનું નામ રામાયણ

વિષય ૮-૧૬

ॐ

રામાજ્ઞા.



લેખક

બહેન માણેક મદનજી નિવાસ ભાવનગર
હાલ કેશોદ.



પ્રકાશક,

શેઠ પુરૂષોત્તમ નાનજી ઠક્કુર,
રામવીણાના પ્રકાશક મુ. કેશોદ. (કાઠીઆવાડ.)



મૂલ્ય

પાકા કપડાંના પૂઠાંવાળાના રૂ. ૦-૪-૦ નેટ.


પાકા કાગળના પૂઠાંવાળાના રૂ. ૦-૩-૦ નેટ.

પોષ્ટેજ નૂકું.


માત્ર ૬ પ્રત સાથે ખરીદનારનેજ એક પ્રત ભેટ

ગુજરાત વિધાપીઠ ગ્રંથાલય
અમદાવાદ
ગુજરાતી કોપીરાઈટ-સંગ્રહ
૬૨૧૪
૬-૧૬

પ્રથમાવૃત્તિ. સન ૧૯૧૬ પ્રત ૧૦૦૦
સર્વ હક લેખકને સ્વાધિન.



અમદાવાદ-શાહપુર નવીપોળમાં આવેલા
શ્રી પ્રજાહિતાર્થ મુદ્રાલયમાં પટેલ
ડાહ્યાલાલ દલપતરામે છાપી.



॥ ૐ ॥

બ્રહ્માર્પણમ્.

જે સ્વાત્મરસ સુધાવડે સંપૂર્ણ રામની
આ આજ્ઞાઓ છે, તે રામ-સ્વરૂપના વિવર્ત
રૂપ અનંત વિશ્વપદ-પંકજે આ તથુ લેખ
સમર્પણ હો.

વિ. આપના એક વિવર્ત રૂપ બહેન,
માણેક મદનજીના સીતારામ.



ગાજલ ક્યાલી.

કંકુ બની કૃશાનું, બાળ્યાં બધાયને કાં ? ટેક
 ધનની સ્પૃહા ન રાખી, નવ ધર્મ સામું જોયું
 નિષ્ફરતા ગ્રહીને, બાળ્યાં, ૧
 માણિક્ય મોતીની તેં, દરકાર ના જ કીધી
 દિલ-આર્દ્રતા તજીને, બાળ્યાં. ૨
 મંગુ સુની અરે ! રે ! વલખાટ આણુનો હા !
 નજરે ન જાય જોયો, બાળ્યાં. ૩
 એકાલુડાંજ કંગે, એ આલુડાં રૂંવે છે
 ના'વી દયા તને શું ? બાળ્યાં. ૪
 ગોકુળ આધુ' છોડયું, ગૌલોક ત્રિમ કીધો
 જુરતાં તજ્યાં અમોને, બાળ્યાં. ૫
 મણિરામ ધામમાં તું, પામો અખંડ શાંતિ
 અંતિમ પ્રાર્થના એ, બાળ્યાં. ૬

જન્મ સંવત

અશાડ શુદ્ધ ૮

અવસાન સંવત ૧૯૭૨

માગસર વદી ૬

ૐ ॥

વિજ્ઞાપના.

પ્રિયતમ આત્મ સ્વરૂપ સુશીલા બહેનો
તથા સદ્ગુણ ગ્રાહક બંધુઓ !

આ રામાજ્ઞા નામક લઘુ લેખ સ્વજન
સમૂહની પરિચર્યા અર્થે પ્રગટ થાય છે. બહા-
લાઓ ? આજા એ તો આજા જ હો ! તેમાં
વળી પ્રસ્તાવ શું કરવાનો હોય ! ના જ.
તે તો વાંચતાં, સાંભળતાં, વિચારતો અવકાશ
આપ્યા વગર જ પાળવી જોઈએ, અને જો
એવું અનુવર્તન થાય તો જ આજાનું પણ
સાદૃશ્ય છે. મેં મારા આત્માને જ અનુલ-
ક્ષીને રામ પ્રેરણાથી આ લઘુ લેખ લખેલ
છે. અને હજી પણ એને જ સમજાવવા મથું
છું, અને આપ પણ આત્મ સ્વરૂપે અભિન્ન
જ છો જેથી જો સાંભળી—સમજી વર્તનમાં
મેલો તો અવશ્ય આપને પણ એ ઉન્નત

પથે પ્રગતિ કરવાના સાધન રૂપ થશે જ.
 મારા સ્વાનુભવથી મને ખાતરી જ છે. અને
 આપ સર્વને પણ એવી જ રીતે સ્વાનુભવ
 મળશે જ એમ દઢતાથી કહી શકું છું. કારણ
 કે વિશ્વ માત્રને એક જ રાગ લાગુ થયેલ છે
 તે એ કે-મોહ મદિરાપાનમાં મત્ત થતાં કામ
 ક્રોધ લોભ રૂપી વાત પીત દુઃ ક્ષાતી નીકળેલ
 છે. અને કાળ રૂપી પારાધી મૃત્યુ રૂપ બાણે
 વીંધવા સામે ઉભો જ છે. એ વ્યાધિ સર્વને
 સામાન્ય છે, એમાંથી બચવા રામાજ્ઞા-ઈશ્વરી
 હુકમો-પ્રભુના પ્રગટ આદેશો અમલમાં મૂકવા
 એટલે જ પરમાત્માની ધાકથી કાળને પણ
 ધાસ્તી લાગે છે, અને જેના હરે મૃત્યુ પણ
 કંપે છે, તે પરમ કૃપાળુ પરમેશ્વરની આજ્ઞા
 રૂપ હકુમત નીચે આવતાં. તાકાત નથી કા-
 ળની કે સામુ પણ જોઈ શકે ! રામ.

અંચ પ્રકાશ કરવામાં સંપૂર્ણ આર્થિક સહાયતા આપનાર મારા સ્વધર્મ બંધુ કે-શાદ નિવાસી ભાઈ પુરુષોત્તમ નાનજી ઠક્કર જેઓ નિત્ય સત્કાર્યોમાં કટીબદ્ધ જ છે, અને દર દમેશ ભગવદ્ ભજનમાં ગુલતાન રહી-રામ પ્રેમ પિયુષ પીયે છે અને અનેકને પાય છે તેમણે મદાન સુહૃદયતા દર્શાવી છે. ભાઈ પાસેથી ખેન તો લેવા પાત્ર જ છે માટે આભાર માનું તો કદાચ એ ભાઈને નહિ ગમે એમ જાણી આટલો ઉલ્લેખ કરી વિરમુંજું.

જુનાગઢ નિવાસી નાગર ગૃહસ્થ મારા ધર્મ બંધુ નવનિધરાય ઇચ્છાશંકર કીકાણીએ આ પુસ્તક પ્રકટ કરવાની સર્વ વ્યવસ્થા પોતાને શીર લઈ મને ઉપકૃત કરેલ છે. તે ભાઈનો એવો પરોપકારી સ્વભાવ છે એટલે એમને તો સહજ છે, છતાં મારા પર મોટો

આભાર છે અને તે ખાતે ખેનના અનંત આ-
શીર્વાદ છે, રામ.

મેટર લખવામાં સાસણુ-ગીર રકુલમા-
સ્તર ભાઈ ડાહ્યાલાલ આણુંદજીએ જે શ્રમ
ઊઠાવ્યો છે તે ખાતે ધન્યવાદ દઈ આભાર
પ્રદર્શિત કરું છું. રામ.

॥ ॐ શાંતિઃ શાંતિઃ શાંતિઃ ॐ ॥

કેશોદ, (કાઠિયાવાડ)	}	લી.
સંવત ૧૯૭૨		
માધ વસંતપંચમી.		માણેક મદનજી.



॥ ૐ ॥

રામાજ્ઞા (રામ-આજ્ઞા.)

આજ્ઞા ૧ લી.

મિથ્યાભિમાન છોડ.

પ્રિય આત્મન ! અંતર્યામિ રામ હૃદય-
સ્થ રહીને પવિત્ર પ્રજ્ઞારૂપ ધ્વનિ વડે સૂચન
કરે છે કે:—“ જો મારે પગલે ચાલશે અ-
ર્થાત મને અનુસરશે, અનન્ય ભાવે શરણ્યત્વ
પ્રદણ્ય કરી પંથસ્થ થશે, તેનો માર્ગ કદીપણ
લેશ અંધકાર-અજ્ઞાનમાંથી નીકળવાનો નથી”.
પ્રિય ! જ્ઞેયું કે?—પ્રભુ શું કહે છે એ સાં-
ભળ્યું? જો ન સાંભળ્યું હોય તો સાંભળ,
અને સાંભળ્યું હોય તો વિચાર કર, વિચારી

(૨)

આચરણમાં મૂક; તારું કલ્યાણ તને શોધતું
સામું જ આવે છે, એ દૃઢ નિશ્ચય રાખજે.
રામ. એમાંથી સમજવાનું એજ છે કે જે
તારે ખરેખરી રીતે યથાવત્ જ્ઞાની થવું હોય—
સમજી બનવું હોય—તારા આત્માને ગાઢ
મોહરૂપી અંધકારમાંથી ઉદ્ધારવો હોય તો
પ્રભુનાં જે વર્તનો, અત્યંત શુદ્ધ—નિર્મળ છે
તેનું સર્વદા અનુકરણ કરવું જ જોઈએ; માત્ર
બહારની ટાપટીપ—ઠાઠમાઠ—ડોળડીમાક કશેા
પણ કામનો નથી. આડંબર ચાલે એમ ન-
થી. અંતઃકરણની શુદ્ધિ ખાસ આવશ્યક છે,
ઉપરના ઓપની જરૂર જ નથી, પરંતુ તરવે
લગડી જ જોઈએ. જ્યાં લગી વિશુદ્ધ ચિત્ત ન
થાય ત્યાં લગી બધું જ નકામું. પ્રભુ પણ
“ કરત સુરત સો બાર હિયેકી, રહત ન
પ્રભુ ચિત્ત ધુક કીયેકી ” એમ જ કહે છે.
શારિરીક ધર્મ વડે—શારિર સ્વભાવ વડે

(૩)

શરિરથી ભૂલ થઇ જાય તેની યાદી રામને રહેતી નથી. પરંતુ સો વાર એટલે અનંત વાર રામ નિજ જનનું હૃદય તો નક્કી તપાસે છે જ. તો બાપુ ! વિચાર કર કે જે ચોપડો શેઠ સો વાર તપાસે તે ચોપડો મુનીમે કેવો તૈયાર રાખવો જોઈએ. જરા પણ ગોટાળો ન જ ચાલે હો. માટે પ્રભુની આજ્ઞા છે કે:—ચિત્ત શુદ્ધ કરો—ચિત્ત શુદ્ધ કરો. રામ. વળી રામ કહે છે કે—બહાણા ! વિચારો. “ મફતના વાદ મને પ્રિય નથી. ” ઇશ્વરના સગુણ—નિર્ગુણ—સ્વરૂપાદિ વિષયક વાદવિવાદમાં માત્ર અર્થ રહિત શબ્દ—ગાંભીર્ય બતાવવું, અને નમ્રતા—દીનતા જે પ્રભુને ખાસ પ્રિય છે તેથી રહિત રહી રઝળવું એથી રામને અકારા જ થઇ પડીયે હો ! માટે એ ભૂલમાંથી તારે અવશ્ય બચવું જ ધટે છે. સદા નમ્ર—વિનીત બાવે સર્વનો થઈ જ. રામ તારી પાસે જ

રમે છે. પ્રિય જીગર ! મહાન લાંબાં લય લેખ્યરો. અર્થાત લાપણો લસવાં અને પાંડિ-
ત્ય ખતાવવું એ વૃથા જ છે, એ પાંડિત્યમાં પહોંતો મુઠ્ઠ અને પ્રભુની આજ્ઞા પાળ. તે આજ્ઞા તે એજ કે લાખ વાતો કરવા કરતાં એક મણુ આચરણ કરી ખતાવ. આચરણ એજ જીવ છે. વાતો એતો જીવ વગરના મુઠ્ઠાં જેવી છે. મારે ફોફટની મપો મારી જીભ રસ લેવામાં સ્વાદિયો ન થા. પંડીતાઈ અને પ્રમાણીકતા-પવિત્રતા એને આસ્માન જમીન જેટલું છેડું છે. મારે ઠગા મા. ઉંચા સદ્ગુણોવાળું જીવન ગાળ. તારું સુખ તને જોતે છે. રામ. કોઈ પણ જુરું કામ મન વાણી કાયાથી થઈ જાય તે વિષે પાછળથી પસ્તાવો કરવો એ સંબંધે વિસ્તાર વિવેચન કરનારને સાંભળનાર કરતાં પ્રજા કહે છે કે:—પસ્તાવો

(૫)

કરનાર મને પ્રિય છે માટે બહુ કહેવા કરતાં કરવાનું શીખવું એમાં જ રામ રાજી છે. રામ.

પ્રિય બંધુ ! કદી તમામ વેદ—શાસ્ત્ર પુરાણો તારે મુખે પાઠેજ હોય તથા સર્વ મહાન પુરુષોનાં—સંતોનાં—મહાત્માઓનાં સિદ્ધાંત વાક્યો તારી જીભેજ હોય છતાં પણ જ્યાં લગી તારા હૃદયમાં પ્રભુ પ્રેમનો પ્રકાશ નથી ત્યાં લગી તારું બંધુ વિદ્વાતાનું શુભાન એકડા વગરના મીઠાં જેવું જ છે—ફાકટ છે. તેથી બાપુડા ! સમજ. સમજ, પ્રભુ-પ્રેમ રાખ-વધાર—ઝસકાવ-છોળાવ; શાંતિ તારી સમીપ જ છે. પ્રભુપર પ્રેમ રાખી પ્રભુનું જ સેવન કરવું. સેવન કરવું એટલે માત્ર ટોકરી બગ્ગી બેસી રહેવું એટલું જ નહિ. " શામ-લિયા ! ઠાકુરકી પૂજા કીધ કે ? જી હા ! મહારાજ દો ઠોકા લગા લીયા, તદનો ઠીક

સાલો પાપ કટયો. ” એવી સેવાથી કશું પણ વળે નહિ એતો ફોફાં જ સમજવાં. ખરું સેવન-સાચી સેવા તો પ્રભુનાં મહાન બિરદો—ખાનાંને તારે જ ધારણ કરવાં, દીનદયાળુ થવું રંક, રંજન થવું, પતિત પાવન થવું, નોધારાનો આધાર થવું, અશરણુનું શરણુ થવું, અધમનો ઉદ્ધારનાર થવું એથી જ પ્રભુની સત્ય સેવા થઈ શકે છે. એવી સેવા ન થાય અને માત્ર શાસ્ત્રાર્થનાં ચુંથણામાં જ રહી જવાય તો નક્કી જાણજે કે ખારે ખુડયાં. આ જાતની સર્વોત્કૃષ્ટ સેવા વિના બીજું જે કંઈ માત્ર મુખે ભડભડવું એતો બાપુ ! મિથ્યાભિમાન જ છે. “ સંસારને લાત માર ” એતો અર્થ એવો નથી કે:—ફોફાં પણ જડ ચેતનનો તિરસ્કાર કર. ના ભાઈ ! એમ ન થાય. પણ એનો અર્થ એજ કે—સંસારિક સુખ જે ઝાંઝવાના જળ જેવાં છે, તેને લાત

માર-તેની આશાને હાંકી મૂક અને મોક્ષ માર્ગની તૈયારી કર. એજ ખરી નિપુણતા છે, માનવ જન્મનું એજ ફળ છે. ચળ એવી લક્ષ્મીની તૃણા રાખી તેને માટે રડવડીયાં લેવાં એતો મુર્ખતા જ છે. કોઈની છાતી ઉપર લક્ષ્મીના ગાંસડા મુકાયા જ નથી. તેમજ જન-સમાજ કે રાજ-સમાજનાં માન-પાનની લાલચ રાખી અને બહેષાં થવાની ઇચ્છા વડે હડુહડુ થવું તે તો ભાઈ ! ગદ્દાના ભાઈ થવા જેવું કાર્ય છે. બહાલા ! શારિરીક ભોગો ભોગવવા મનોરથો પુરા પાડવા તરફ લક્ષ ન રાખ; એમાંથી તો અંતે હાની જ છે, કારણ કે—ભોગેચ્છા એજ આત્માનો કટ્ટોશત્રુ છે અને અનંત કાળથી જીવને એણેજ બંધ-નમાં જ બાંધેલ છે, એ સજ્જન શું ઓછી છે ? તો બંધુ ! વિચાર કરી ને કે—જે કાર્ય વડે લયંકર સજ્જન ખમવી પડે છે,

(૯)

તે કાર્ય કરવું તે ભેંસના બાઈ વગર બીજો કામ કરે ખરો ? રામ.

પ્રિય જીવન ! ભણે ચિરઃકાળ જીવ પરંતુ તારું જીવન નિત્ય વિશુદ્ધ રાખ—કારણકે વિશુદ્ધતા વિનાના જીવન કરતાં મરણ શ્રેયસ્કર જ છે. આ મંસાર તો એક ધર્મશાળા છે, માત્ર રાત્રીવાસ જ ત્યાં કરવાનો છે પુગવાનું ધામ તો બીજું જ છે, માટે ધર્મશાળામાં મોહ ન રાખ, પરંતુ બાપને ઘેર શું મુખ લઇ જવાનું છે તેનો વિચાર નિરંતર રાખ. રામ. વિનાશી વસ્તુમાં પ્રેમ બાંધી અવિનાશી ગુમાવવું એટો હીરાને બદલે કાચ—ચિંતામણીને બદલે ચણાકી અને સાકરને બદલે સોમલ લેવા જેવું છે. એવકુદના સરદાર વિના એવો ધંધો કાણ આદરે ? રામ બાઈ ! કદી બ્રહ્માના જેટલું આયુષ્ય મળે તો પણ તેટલા આયુષ્ય

(૯)

વડે પણ જોવાથી કે સાંભળવાથી અર્થાત
ઇન્દ્રિય—મનના ભોગો ભોગવવાથી કદી પણ
તૃપ્તિ થવાની જ નથી, એ કદી પણ જૂલવું
નહિ. રામ. પ્રિય ! આ સર્વ દશ્ય સ્વભવત
જ જાણજે અને જાણીને તે પ્રમાણે વત જે
અર્થાત દશ્યમાં રહેલી આસક્તિને હાંકી મે-
લજે અને જે અદશ્ય મહાન તત્ત્વ છે, જેમાં
તત્ત્વજ્ઞો કુખાકુખ રહે છે તેમાં કુખી જવા
પ્રયાસ સર્વ ભાવથી આદરજે. જો એમ નહિ
બને તો નક્કી જાણજે કે તે તારા આત્માને
હાથે કરીને અધોગતિ આપી અને પ્રભુપ્રેમ
ગુમાવ્યો; પરમાત્માના પરમ અંશ આત્માને
અધોગતિએ પુગાડવો એના જેવું અન્ય પાપ
નથી અને પ્રભુપ્રેમ ખોવો એના જેવી બીજી
હાની નથી માટે ચેત ! રામ.



(૧૦)

આજ્ઞા ૨ જી.

અનહંકારી થા.

પ્રભુ ધાક રાખે. માત્ર જ્ઞાનની જાણસા તારો છૂટકો નહિ કરી શકે માટે “ જીવમ મત કર, જીવમેં ડર ” શાંત થા, શાંત ! જરા સાંભળ! અભિમાની ન થા. અભિમાની થઈ તત્ત્વજ્ઞ થવાનું જ નથી. આત્માનો આદર કર, આત્માનો—રામનો નિરાદર કરી—અહંકાર વડે ભુગોળ-ખગોળ-ભુસ્તરકુસ્તર વિધાનાં ફેાતરાં ખાંડનાર તત્ત્વજ્ઞતાના અભિમાની કરતાં એવા તત્ત્વજ્ઞાની જેને જડ—એવકુદ્ કહે તેવો થોડું સમજનાર પણ પ્રભુ પરાયણ રહી પ્રભુના સદ્ગુણોનું અનુકરણ કરવારૂપ સેવક હજાર દરજ્જે ઉત્તમ છે, ભાઈ! જ્ઞાનીપણાનું ફેાકટ ગુમાન કશા પણ

કામનું નથી, ખરેખરી રીતે જેને સ્વાત્માનુભવ થાય તેની દશા કેવી હોય તે તને કહું કે ? હા ! હા ! તેતો અતિશય નમ્ર-વિનયવાન-દીનભાવ ધારણ કરનાર જ હોય છે લોક નિંદા સ્તુતિથી તેને શોક હર્ષ થતાં જ નથી અરે ! સત્ય કહું તો એ લૌકિક નિંદા સ્તુતિ તેને કાને જ પડતાં નથી. સૂર્ય નજીક જેમ અંધકાર જતો નથી તેમ-દુર્ગેલ વૃક્ષ નમે તેમ તે સ્વાત્માનુભવી નમતો જ જાય છે. રામ.

અહ્માંડોના અનંત તત્ત્વનું જ્ઞાન હોય પણ જે દયાનો છાંટે ન હોય તો એ જ્ઞાન રામની હજુરમાં શું ઉપયોગનું છે ? રામ કાંઈ એવા જ્ઞાનનો-બુખા જ્ઞાનનો ભૂખ્યો નથી તે તો દયાસિંધુ છે. માટે જે તારામાં દયાનો લેશ પણ અંશ હશે તો રામ રાજ થશે. ધુળમાં સુવર્ણનો અંશ દેખી સોનાર ઝડ તે

ધુળ ઝડપે છે તેમ દયાળુ રામ તારામાં દયા
દેખશે તો તાત્કાળ પોતામાં મેળવશે. રામ.

અતિ ચૈતન્યતા એજ જડતા અને અતિ
જડતા એજ ચૈતન્યતા એ સિદ્ધાંત જ સમજ.
જે હો. જે કે પ્રાથમીક રીતે એ વાત તારે
ગળે નહિ ઉતરે પરંતુ દૃષ્ટાંતથી કે:-લીંબડો
કડવો છે પરંતુ તેનુંજ જે ધન બનાવીશ ને
ચાખીશ તો તે ગળાયદું લાગશે તેમ સાકર
ગળી છે છતાં સાકરનું ખાસ સત્ત્વ જે વધુ
ખાઈશ તો કડવાશ જ લાગશે. એ સ્વાનુભવી
દૃષ્ટાંત વડે ઉપરનો સિદ્ધાંત સમજી જા અને
અતિ જ્ઞાન અર્થે દોડાદોડ ન કર. અતિ
જ્ઞાન લાભ્ય એજ મૂઢતાનું ખોળું રૂપ છે. રામ.

અન્યની પાસે પંડિતમાં લેખાવામાં તથા
વિશ્વમાં ચતુર તરીકે પંકાવામાં ધણા વિદ્વાનો
આનંદ માને છે પણ જરા આંખ ઉઘાડીને
જો, તો જથ્થાશે કે—એવાં ઉપલક્ષ્ય જ્ઞાનના

ચૂંથણાંથી આત્મસાક્ષ કદી પણ મળતો જ નથી. મુકિતમાર્ગના ઉપયોગમાં આવે એવાં રહસ્યો મુકી પ્રાપ્તિયુક્ત જ્ઞાન વધારવામાં હૈયાપીટ કરવી એ કામધેનુ તજી ગધેડી દોહવા જેવું છે. રામ.

શબ્દજાળમાં સપડાવાથી આત્માનંદ પ્રાપ્ત કરી શકાતો જ નથી. સત્ય પથે જીવન-સાક્ષ્ય કરાય તો જ સાચું સુખ જડે છે, જીવન કમની નિર્મળતા અને હૃદયની વિશુદ્ધતા એજ પ્રભુ કૃપાપાત્ર થવાની ખાસ જામીનગીરી છે; અન્ય સાધન મિથ્યા જ છે. રામ.

ઉચ્ચતમ વિશુદ્ધ જીવન તારું થાય-વિશુદ્ધતાનું અનુકરણ થાય, નિરહંકારી રહેવાય તો રામરાજ્યમાં પ્રવેશતાં કરી પણ કસોટી—વિગ્ન તને કદી પણ આવવાનાં જ નથી, એ નક્કી માન, રામ,

ભાઈ ! ઉપરની વાતો ધ્યાનમાં રાખ. તારી ચાતુર્યતા નિપુણતાનો અભિમાની ન થા. પ્રભુ કૃપાથી જેટલું જ્ઞાન જડે તેટલા વડે તું વધારેમાં વધારે નમ્રતા રાખવાની સાવચેતી રાખજે, તારો ખેડો પાર છે. પંખી સાગરમાંથી ચાંચ બેળી અભિમાની થાય કે સાગર મેં પીધો તો તે માત્ર પંખીની અણ-સમજ છે. તેમ તું જો જ્ઞાન-લેશ વડે છફી જાય કે “ હું બહુ જ્ઞાની છું ” તો તું મુખ મણી જ છે હો. રામ.

“ હું ડાહ્યો છું ” એવું ધમંડ રાખીશ મા. પણ “ હું હજુ બહુ અજાણ છું ” એમ શુદ્ધ ભાવથી સમજજે. તું વધુ જ્ઞાની છે એમ કાં માન ? મુખ તાં કરતાં જ્ઞાન-નિધિ અને વિદ્વતાના દરિયા પણ પડ્યા છે; “ પૃથ્વી વિશાળ વળી કાળ અનંત ભાગે ” તેમાં તું ફાણ ? રામ, ફાઈ પણ વિષયનું તારે સત્ય

જ્ઞાન, સાચી સમજણ, મેળવવી હોય તો તેનો એક જ રસ્તો છે કે-તારે “હું તો અજ્ઞાણ છું” એવું ખરા જીગરથી માનવું અને તારા વખાણની જેમ ઓછી આશા રાખીશ તેમ સાચો જ્ઞાની થઈશ. ખરેખર આત્મજ્ઞાન તો પોતાના જ વિષે વિચારમાંથી મળે છે, માટે “હું કોણ છું” એ વિષયનો નિરંતર દઢતા પૂર્વક વિચાર અને અભ્યાસ કર્યા કર. રામ. “હું તો અદ્ય છું” “ખીજ સર્વ મહાન છે” એવા વિચારની માળા મત્સરરહિતપણે ફેરવ્યા કર. સર્વમાં ઉત્તમતા જોઈ અને પોતામાં કનિષ્ઠતા દેખતી એ શુદ્ધ વિજ્ઞાન સંપાદન કરવાનો મહાન માર્ગ; છે. રામ કોઈનું ભયંકર પાપ ભાળી જ કે મહાદોષ દેખી જ તો પણ તેનાથી તું શ્રેષ્ઠ છે એવો અહંકાર આણીશ મા; કારણકે-તાર

(૧૬)

ઐઘૃતા કયાં લગી ટકશે તે તું નથી જાણતો.
માત્ર રામ જાણે છે. રામ.

માનવ સ્વભાવજ દોષ પાત્ર છે માટે
તારે નિર્દોષતાના અભિમાનમાં ન પડવું પણ
પોતાનું પાપીષ્ઠપણું જાણી નિત્ય દિનતા
રાખ. અહંભાવજ સત્યાનાશ કાઢનાર છે, વિ-
જ્ઞાનની લીલી વાડીને બાળી ભસ્મ કરનાર
અહંભાવજ ખાસ અગ્નિ છે. માટે સાવધાન !

આજ્ઞા ૩ જી.

સન્માગૈરિથ થા.

બંધુ ! તારા સત્યસ્વરૂપનું સ્પષ્ટ જ્ઞાન
પામી જ, અને એ સત્ય તેજ સાચો બોધ
સંભળ. નકામા અક્ષરો અને શબ્દો-વાક્યો-
ની જગ્યામાં ફસી જ નહિ, એતો બધું મિથ્યા

(૧૭)

હે; સત્ય તો એક જ તારું સ્વરૂપ છે, તેનો અનુભવ મેળવ; એજ શાશ્વત છે. મનની કલ્પનાઓને વશ થનો ના એતો તને છેતરનારી છે. તેનાથી—કલ્પનાઓથી—તર્કથી સત્ય પ્રભુનું પારખું થતું જ નથી, જે વસ્તુ દુર્બોધ અને ગૂઢતમ છે, જે માત્ર સ્વાનુભવે જ સમજી શકાય છે. તેને અર્થે વિતંડાવાદ અને ફાકટ તકરાર રૂપી ફાંફાં મારવામાં શું લાભ છે ? તારાં પવિત્ર કર્મો જ માત્ર પ્રભુ તપાસવાનો છે તારી વિતંડા શક્તિ તે તપાસવાનો જ નથી, તેને માટે તને ઠપકાપાત્ર ગણવાનો જ નથી, ગૂઢતમ તત્ત્વ તો પ્રભુ પોતે જ દુર્બોધ—અવિ-જ્ઞેય—કહે છે. અને વેદ “નેતિ” કહે છે તેમાં તારો તર્કવાદ ન જ પુગી શકે એ સ્વભાવિક છે. માટે તકરાર છોડ. અનુભવ મેળવ, તે જ તને ઉપયોગી થશે, ન્યાય—વૈશેષિક—સાંખ્ય

યોગાદિના શુદ્ધ તર્કવાદ તારે કર્તવ્ય નથી.
 રામ. હંગ રાખ-ઢીલો ન થા. પ્રભુ કહે છે
 કે:—જેને શબ્દ બ્રહ્મની સ્વાનુભવે સમજ પડી
 તે નક્કી વિકલ્પ જળમાંથી મોકળો થાય છે જ,
 માત્ર એક ઈન્કારમાંથી સર્વની ઉત્પત્તિ અને
 પાદો તેમાં જ સર્વનો વિલય છે. તે આદિ
 શબ્દ જ સર્વ ઉચ્ચારે છે, જરા ધ્યાન દર્ષ
 સાંભળ પ્રભુના પ્રતિક રૂપ એ શબ્દ જ સર્વ
 જંતુ-ખોલી રહ્યાં છે. તે નાદ સાંભળ પણ
 તું તો તારા આંતરઃ વિકલ્પોના ઘોંઘાટમાં
 પડ્યો છે તેથી જ તને તે મહાન ધ્વનિ સં-
 ભળાતો નથી. જરા સ્થિર—શાંત થા અને
 ઘોર ગર્જના ઝટ તારે કાને પડશે. તારા દિ-
 વ્ય શ્રવણ એ ઝટ સાંભળશે. અને પોતાના
 અનલદ નાદમાં તને કુબાવી ગરકાવ કરશે.
 રામ. જો એ મહાન ધ્વનિ ધ્વનિત ન થતો

(૧૯)

હોયતો કોઇ પ્રાણીથી કાંઇ પણ કરી ન જ શકાય.
 બાઇલરમાંથી મોટા પંપમાં જે વરાળનો જ-
 થ્યો ધસારા બંધ ન આવે તો યંત્રના સર્વ
 વિભાગ તુરત ક્રિયા કરતા બંધ થાય છે,
 તેમ જ આ સ્મટિ પ્રવાહ રૂપ અનલદ જ્વનિ
 વડે જ સર્વ કોઇ સર્વ પ્રકારની ક્રિયાઓ
 કરી શકે છે. બાપુ જરા સૂક્ષ્મતાથી નિરીક્ષણ
 કરી જે તો તને જણાશે કે—માત્ર એતન પ્રાણી
 જ નહિ પરંતુ જડમાં પણ એ મહાન નાદ
 સર્વત્ર ધ્રુમી રહેલ છે. રામ. જે કોઇ સર્વને
 પ્રભુમાં અને પ્રભુને સર્વમાં અર્થાત પોતાને
 બધામાં તથા બધાને પોતામાં જુએ છે તે જ
 માત્ર સત્ય દેખે છે. બીજા તો દેખતા છતાં
 પણ અંધ જ છે. એવી અંધતામાં તારે ન
 રહેવું પરંતુ સત્ય દેખનાર થવું, એવી રીતે
 સત્ય પ્રભુનું દર્શન કરી તેની પાસે માગણી

કરે કે:- ‘ઓ દયાળુ ! ઓ કશ્યાળુ ! હે !
આનંદધન ! હે ! સત્સરૂપ પ્રભુ ! મને તારી
અખૂટ કશ્યાનો સ્વાદ ચખાડ-તારામાં, જળમાં
જળની પેઠે-સોનામાં સોનાની પેઠે-તેજમાં
તેજની પેઠે ઝટ મેળવી દે. હે ! કૃપાધન !
હવે તો બધામાં મને નિર્વેદ જ થાય છે. કશું
ગમતું જ નથી, કારણ કે કોઈમાં પણ સત્ય
અનુભવાતું નથી. તેથી સર્વ બાણીયી પાછી
વળેલ મારી ઇચ્છા હવે તો તારા બાણી જ
ધસારો કરી આવે છે. તો આવતા નદીના
પ્રવાહને પોતામાં સ્થાન આપી સમુદ્ર જેમ અચળ
કરે છે તેમ મને પણ તારામાં અચળ બનાવ.
રામ. હે ! વિશ્વના હિયતપાથલ કરનારાઓ !
ધર્મવેતાઓ ! ધર્મ બોધકો ! શાંત ! ચૂપ
રહો ! મૌન પકડો ! મને જરા પ્રિયતમ પ્ર-
ભુની સાથે ઐક્યાનુભવનો લહાવો લેવા દો-

(૨૧)

માસ મલિન પ્રભુની આજ્ઞા સાંભળવા દો.
એ લહેગ ત જરા લૂટવા દો અને સહ-
જ સમાગમમાં સ્વાનંદ—સાગરમાં ઝીલવા
દો. ” રામ.

આજ્ઞા ૪ થી.

સ્વાત્માનુભવ કર.

પ્રિય ! સ્વયમેવ આત્માનો જેમ જેમ
મનુષ્ય અનુરાગી થતો જાય, વધારે નિકટમાં
નિકટ આત્માની આવતો જાય, તથા આંતરઃ
શુદ્ધિ અને સાદાર્પમાં રહેવા માંડે તેમ તેમ
તેને વધારેમાં વધારે શ્રેષ્ઠ જ્ઞાન સર્વ પદાર્થોનું
સહજ સ્પુરાયમાન થાય છે. કારણ કે—
તેના બુદ્ધિ-ગૃહમાં આત્માનો અવિચ્છિન્ન પ્ર-
કાશ પડવા માંડે છે, અધિકાર નાશ પામે છે,

(૨૨)

પ્રભુ કહે છે કે—“ જેહિ જાને જગ જાહ દે
રાહ ” એનું રહસ્ય પણ એજ છે માટે
સ્વાનુભવસિદ્ધ થા. રામ. જે આત્મા
વિશુદ્ધ છે, છળથી રહિત છે, ભેદ
વિનાનો છે, અભેદનો અનુભવી દદ છે,
તે અનેક જાળમાં ગુંથાએલ લાગે છે તોપણ
સર્વદા છૂટો જ છે કારણ કે તેનાં સર્વ કર્મો
પ્રભુ પરાયણતાથી હસ્તરાર્પણ જ થાય છે,
સ્પૃહા રહિત હોવાથી તેનો અંતરાત્મા શાંત-
સુસ્થિર જ હોય છે. અને કોઈ પણ કાર્યમાં
પોતાનો સ્વાર્થ રાખતો જ નથી, નિઃસ્વાર્થ-
તા જ સર્વ સાધનમાં શિરોમણી છે. સ્વાર્થ
ત્યાગ વડે જ સ્વ-મં-વેદ પ્રભુ પ્રત્યક્ષ થાયછે,
માટે સ્વાર્થ-કીચડમાંથી બહાર નીકળ અને
નિઃસ્વાર્થી થા, ત્યાગી થા, ઉઠ ! રામ.

મિય પંથી ! તારા અંતઃકરણની અણુ-

અનુભવેલી કામ વાસના એજ તને આત્માનુ-
ભવનું દર્શન થવામાં મોટો પડદો છે, એ
પડદાને ફાડી નાંખ, ટેરો ત્રોડી પાડ, માત્ર
કામરૂપી પુનરૂપે પાડેલો ટેરો એજ તારા
અને પ્રભુ વચ્ચે અંતરાય છે. ભુંડા ! કામ-
રૂપી પુનરૂપીની પ્રાર્થના શું કરે છે ? તારું
સામર્થ્ય નથી ? એતો પૂજનો અરિ જ છે,
અને તુંતો પ્રભુનો પૂત્ર-તેનો અંશ જ હોવાથી
તદ્રુપ છે. તારી અને પ્રભુની વચ્ચે ટેરો પા-
ડનાર એ પાપી કાણુ ગણુત્રીમાં છે ? ફાડ ટેરો
અને નિરખ પ્રભુને. રામ.

જેને બહારનાં અનંત કાર્યો કરવાનાં
હોય છે, તે ઘરનાં કામ ઝટ આટોપી લઇ
તાત્કાળ જ તેનો નિકાલ કરી નાંખે છે તેમ જ
બાપુ ! તારે જગત્ સેવાના મહાન બહિર
કાર્યો કરવાનાં છે, માટે મનમાંથી સંકલ્પ વિ-

(૨૪)

કલ્પ રૂપ કાર્યોને ઝટ પતાવી દે, ત્યારે જ તું
સ્વધર્મનિષ્ઠ બની શકીશ, ત્યારે તારી બધાઇનું
ભાવમય ભોજન લવજળ શુદ્ધતા ભૂખ્યાને
ભાવશે અને તેઓ ખચશે. રામ.

મર્યાદા રહિત આશાઓ જેમ દોરે તેમ
દોરાર્ધ જ મા, નચાવે તેમ મુંડાના વાંદરાની
પેઠે નાચ કર મા. વિવેક શુદ્ધિ રાખ-વિવેક
રૂપ મહારાજ મહાન અને ન્યાયી સત્યનો સ-
રદાર છે. તેની આજ્ઞામાં રહે, અને તેની
આજ્ઞામાં રહેતાં સર્વ પદાર્થ પર અધિકાર
ભોગવ. રામ.

બાપુડા ! તારે મહાન યુદ્ધમાં મથવાનું
છે, તોપના ગણેશ્વાની સામે દોડનાર કરતાં
પણ તારે મહાન વિરત્વ દાખવવાનું છે,
કારણ કે સ્વાત્મ વશ્ય કરવા મથવું છે. લૌકિક
યુદ્ધમાં જનાર તો યુદ્ધમાં જઈ શત્રુને હાથે

(૪૫)

મરે છે પરંતુ તારે તો પ્રથમથી જ તારું માથું
વાઢી તારી જગતમાં મારવું છે, પેટમાં કટા-
રી પ્રથમથી જ ઘોંચવાની છે મરણ આગમી
દરીયામાં પ્રથમ જ જુડી મરવાતું છે. બાપ !
એ તુમુદ્ધ સુદ્ધમાં ઉતરતા આટલું સાધન
પ્રથમથી કરી લેનારને પાછળથી કશો પણ
ભય રહેતો નથી. અને વિજય પણ તે જ
પામે છે. તું તેવો થા, આત્મ વિજયી બની
જા, એક જ ઉદ્દેશ હૃદયમાં રાખ, ધસ, ખ-
સ મા. રામ.

બાપ ! આપણા વ્યવહારમાં સંપૂર્ણતાની
ટોચે પુગતાં પણ કાંઈને કાંઈ અપૂર્ણતા અવ-
શ્ય રહેવાની જ. વ્યવહારિક જ્ઞાન એ અજ્ઞાનના
અભાવવાળું છે જ નહિ. માત્ર મહાન પ્રભુના
જ્ઞાનમાં જ અજ્ઞાનનો અભાવ છે. રામ.

વિદ્વાતાના આડંબરમાં રહી ન જા, એવા

ધર્મીંગ કરતાં તો જરા પણ આત્મજ્ઞાન પ્રાપ્ત કરવું એજ સત્ય માર્ગ છે.

પણ એથી એવું ન સમજશ કે વિદ્વાને હડસેલી દેવી. ના, ના, સર્વ જ્ઞાનના કણ તો અતિ કંજુસાધથી સંગ્રહવા જ પડે, પ્રભુની એ આજ્ઞા જ છે, પણ એટલું જ સમજવાનું છે કે ઐહિક પદાર્થના જ્ઞાનના લોભે આંતરઃ શુદ્ધિ અને સદાચારવાળું જીવન ગુમાવી ન બેસવું. રામ.

કેટલાક મૂર્ખાઓ પોતાનું ઉચ્ચતર જીવન બનાવવાને બદલે માત્ર જ્ઞાન મેળવવા યત્નવાન થાય છે, અને એવાં જ્ઞાનમાંથી લકુંબો લેવા ચહે છે, પરંતુ યાદ રાખજે કે—જ્યારે કાચબાની પીઠપર વાળ જામશે, રેતીમાંથી તેલ નીકળશે, અને મૃગ જળથી તૃષા ટળશે, ત્યારે પણ, એવાં શુષ્ક જ્ઞાનમાં કશો લાભ

(૧૭)

નહિ જ મળે, છેતરાવું જ પડશે. જ્ઞાન અફળ
અગર તો ઉલટું વિકળ થશે. પથ્ય પાળ્યા
વિના ખાધેલી માત્રા જેમ ઉલટી વિકાર ઉ-
ત્પન્ન કરે છે તેમ જીવન-શ્રેણી શુદ્ધતર કર્યા
વિના જ્ઞાન નુકશાનકારક જ થશે. રામ.

બહુ પ્રશ્નો પૂછવામાં-શ્લેષ ઉઠાવવામાં
શંકાઓ કરવામાં જેટલી મહેનત લેવાય છે, તેટલી
ખાપજા ! જે તારા દોષોના મૂળ ખોદવામાં અને
પત્રિત્ર ભાવનાઓ હૃદયમાં ઉદય કરી તે મુજબ
આચરણ કરવામાં મહેનત લે તો તને શું નુક-
શાન છે ? જરા પણ નહિ. તારામાં શક્તિ તો
છે, પરંતુ તે ઉંઘે રસતે તું વાપરી નાંખે છે.
નદીમાં જળ તો છે પરંતુ ખાર સમુદ્રમાં ચા-
લ્યું જાય છે; તેને બંધ બાંધી ખેતરમાં વાળવું,
અને ખૂબ અનાજ પકવવું, એ તારું કર્તવ્ય
છે જો તું એટલું કરી શકે તો બધું છે.

એથી તારી પોતાની સુધારણા સાથે વિશ્વ-
માંથી પણ મહાન કુચલીને તું હાંકી કાઢી
શકીશ, ધર્મમાં શીયિલતા-ઠંડાઈ છે તે સ્થા-
ને ઉત્તેજિતતા અપી શકીશ અને અનાચારને
ધકેલી હાથ શકીશ. બાપરે ! પ્રભુ ન્યારે તારો
અંતિમ ન્યાય કરશે ત્યારે તેં શું વાંચ્યું ?
શું સાંભળ્યું ? કેવા પ્રશ્નો કર્યા ? અને કેવી
શંકાઓ ઉઠાવી એવા નકામા સવાલો પ્રભુ
તને નહિ પૂછે પરંતુ તેં શું શું કર્યું એતો
રામ ખાસ તપાસશે જ. તેં કેવાં ભાષણો
ભર્યાં એ જોવા કરતાં તારે હાથે કેવાં સત
કૃત્યો થયાં એ જોવાનું પ્રભુને વધુ પ્રસન્ન છે.
ધાર્મિક જીવન કેટલી શ્રેષ્ઠતાથી તેં ગાળ્યું
તેનો તપાસ કરવાનું પ્રભુને વધુ પ્રિય છે. રામ.

એવા વિદ્વાતા અને પંડિતાઈના અભિમા-
નિઓ રાખમાં મળી ગયા, તે કેટલા ? તેની

(૨૯)

આજ સંખ્યા પણ કાઢી શકાતી નથી. પરંતુ
ધાર્મિક જીવન ગાળનાર પોતાનું અને જગત-
નું પરમ કલ્યાણ સાધી અભુમાં મળ્યા છે,
તેના ઉત્તમ ચારિત્રોનાં ગુણગાન આજ સાખો
વર્ષ થયાં વિશ્વરમાં ગવાય છે અને તેમના
નામ પર ધન્યવાદ વરસે છે. રામ.

બીજાઓને બતાવવાનું પાંડિત્ય તે કાંઈ
શુદ્ધ પાંડિત્ય નથી જ એવા ઘણા થયા, થાય
છે, અને થશે, પરંતુ મોઘજીવન તેઓનું સ-
મજવું. રામ.

જગમાં જશ પ્રાપ્ત કરવા મથવું એ મુ-
ખર્તાની સીમાજ છે કારણ કે જગત પોતે જ
દાણુબંધુર, તો યશ ક્યાંથી અવિચળ હોય ?
એના કરતાં તો વિદ્વતા—પાંડિત્ય પ્રમાણે
જીવન પણ આદર્શ રૂપ જ કરવું જોઈએ.
એવું થાય તો જ ભણતરનું સાર્થક થાય

નહિતર તો ધુળ પડી એ ભણુતરમાં આઠે
ઉઠે ઓટલોજ વળ્યો સમજવું. રામ.

પ્રભુ સેવન ચૂકી પંડિતાર્ધના પહાડમાં
શીર પટકવું એ ઘેલાનુંજ કામ છે.
મોટા થવા કરતાં નાના નમ્ર થવામાં મજ
છે. મોટા મિથ્યાભિમાની થાય છે, ત્યારે
નાનાનું અભિમાન રહેજે જ ગળી જાય છે.
બાપુ ! પ્રાણી પર દયાવાન થા. દયાવાન
ખરો મોટો છે. જે પોતે નમ્ર થઈ નાનો
બને છે અને કશો પણ મોટાઈની લાલચ
રાખતો નથી તેજ ખરો, તેજ ખરો મહાન
છે. રામ.

માટે બહાણા ! પ્રભુને પ્રાપ્ત કર, પ્રભુને
પ્રાપ્ત કર, અને પ્રાપ્તિના યજ્ઞમાં ઐહિક પ-
દાર્થોને હોમી દે. બાપણા ! ઐહિક તો ઠીક
પરંતુ બ્રહ્મલોક લગીના વૈભવો પણ જેને
અનુભવ સિદ્ધ વિશ્વાવત્ લાગે તેજ પ્રભુને

પ્રત્યક્ષ કરવા ભાગ્યશાળી થાય છે, મનની ઇચ્છાઓ બાળી દહ માત્ર રામ મરજીને અનુસરવું એજ ભકત થવાનું સાધન અને ફળ છે. રામ.

આજ્ઞા ૫ મી.

તારાં કાર્યમાં વિવેક રાખ.

અતીશય છુટથી બકવામાં આવતી લોક કથણી તરફ કાન દહ દોરાધ ન જા, પણ રામ મરજીને આધિન રહી સચેતપણે શાંતિએ સર્વ કાર્યનો વિચાર કર. ભાઈ ! તારી વાત કાંઈ કરતું જ નથી; એમ જાણજે. તને જે કાંઈ તારી વાત કરતું લાગે છે તે પણ બિચારાં પોતાની જ વાત કરે છે. જેને પોતાની પણ પુરી ખબર નથી, તે તારી વાત જાણે કયાંથી ! પણ અફસોસ માત્ર એજ છે કે—

તારી નખળાઈમાં બીજા માટે તું સારો શબ્દ
 પણ બોલી શકતો નથી અને હિલટો કાઢને
 માટે ખરાબ વિચાર બાંધી બેસે છે. કદી
 શ્વાન તો નિજ સ્વભાવાનુસાર ભસે પણ હાથી
 કેમ ડાચી નાખે ? સર્વ કાઢ પોતપોતાની
 પ્રકૃતિ અનુરૂપ બોલે પણ તું સમગ્રુ થઈ
 ખરાબ કેમ વિચારે છે, ખરાબ કેમ બોલે છે,
 ખરાબ કેમ કરે છે, અને ખરાબ કેમ સાંભળે
 છે ! એતો તારો જ વાંક છે માટે દેવ સુધાર
 નિંદા ન કર. રામ.

જે ખરા પરિપૂર્ણ હોય તે તો પોતાને કાને
 પડે તે બધું સાચું જ છે એમ માની લે નહિ
 પણ દરેક શબ્દને અનુભવની ચાળણીમાં ચા-
 ળતે જ ગ્રહણ કરે છે અને સમજે છે કે—
 ગાનવ સ્વભાવ જ નિર્બળતાને લીધે મિથ્યા
 પ્રજ્ઞાપ રૂપ જલ્પનામાં તત્પર રહે છે અને તે

નિર્જળતા જ મનુષ્યને મોઢામાંથી સાચું વેણ કાઢવા દેતી નથી. તે દોષ પ્રકૃતિનો છે, તેમાં તારે સમજીએ નાહક કોઈ જીવને ખરાબ શા માટે ગણવો જોઈએ ? રામ.

કોઈ કાર્ય કરવામાં વગર વિચારે ઉદ્દામ ન થા. અને નાહકની મગફરીમાં અકડાઈ ન રાખ. તારી માન્યતા, તારી સમજણ, તારા અનુભવ, પાત્ર મારખ્યા વિના જટ ખોલી દેવાની ઉતાવળ કરીશ મા, જેવું ઠામ અને-જેવડું ઠામ તેટલા જ પ્રમાણમાં તેમાં તારે વસ્તુ નાખવી. પણ વધુ તાંખીશ તો ઢોળાઈ જશે, ખગડી જશે, ઉત્તમ વસ્તુનો ગેરઉપયોગ થશે. જે વાતમાં તને સમજણ ન પડે તેમાં થુદ્ અંતઃકરણવાન જે હોય તેની સલાહ લે, પણ જોજો સ્વાર્થીની સલાહ લેવાઈ ન જાય, સ્વાર્થી તારું બધું ઉંધું જ વાળશે. બાપુ ! તારા

સંકલ્પ વિકલ્પોને આધિન ન થતાં સરળ
શિખામણ મુજબ ચાલજે. રામ.

ભાઈ ! સંત ઉપદેશ આપે એવો સત્ય
પંથ પકડજે અને તારૂં જીવન સર્વથા સત્ય
માર્ગે જ ગાળજે. જેથી પ્રભુને ઝટ પ્રિય થ-
ઈશ, અને એવી રીતે વર્તન રાખતાં સાચી
નિપુણતા તારામાં આવી જશે, અને સર્વ
અનુભવ આકરડો તારા અંતઃકરણમાં ઉભ-
રાશે. રામ.

જેટલો તું નમ્ર થઈશ, સાચી દીનતા
રાખીશ, અને પ્રભુ ઇચ્છાને આધિન રહેવાનું
બળ દાખવીશ, તેટલી તારા કાર્યમાં શ્રેષ્ઠતા
સહજ આવશે, તેમજ તારા અંતરાત્માની
અખંડ શાંતિ અને નિવૃત્તિ-પરાયણતાનો અ-
નુભવ વધુ થશે. રામ.

(૩૫)

આજ્ઞા ૧ કૃતી.

શાસ્ત્ર વાંચનમાં વિવેક.

ધણું શાસ્ત્રો વાંચજે, પરંતુ ચકડોળે
ચડીશ મા, વધુ વાંચવાનું કામ નથી, પરંતુ
જેટલું વાંચ. તેમાંથી સત્ય શોધજે, અને નકામા
વાણી-વિલાસમાં તણાઇ જઈશ મા. શાસ્ત્રો
વાંચતાં જહેમે ભરાતો નહિ હો ! જે હેતુથી
જે ખીના-સિદ્ધાંત શાસ્ત્ર ખતાવે, તે હેતુ પૂ-
ર્ણ મનમાં રાખીને વાંચે તેને જ શાસ્ત્ર સાચો
લાભ દે છે. ભાઈરે ! ધાર્મિક ગ્રંથો વાંચી
આત્મ લાભ જ મેળવવાનો છે, એ વાત ખૂબ
યાદ રાખજે. વેદાંતાદિ અતિ કઠીન પુસ્તકો
જેવા ભાવથી વાંચવામાં પ્રેરાય છે તેવા જ
ખલ્લે તેથી પણ અધિક ભક્તિરસ ભરપુર
ગ્રંથોમાં પણ પ્રીતિ રાખજે. કાંઈ ગ્રંથ કાંઈ
ધુરંધર વિદ્વાનનો રચેલો હોય અને કાંઈ

(૩૬)

ક્ષુલ્લકનો રચેલો હોય, પણ તારે વિદ્વતા કે
ક્ષુલ્લકતા તરફ લક્ષ ન રાખવું, પરંતુ સત્યનો
પ્રેમી થઈ સત્ય શોધન અર્થે જ મંથ વાંચવો.
બાપુ ! બોધ દેનાર કોણ છે ? તે વિચારીશ
મા. પણ તેનો બોધ કેવા પ્રકારનો છે તે
જોજો. કોઈ ગામ જનાર માણસને રસ્તામાં
કોઈ મળે તેને તે ગામનો માર્ગ પૂછે, તેનો
જવાબ સાંભળી તે માર્ગે જનારો જાય, પરંતુ
જનાર કોઈ માર્ગ બતાવનાર ઢેઢ છે કે આ-
હાણ એ વિચાર કરતો નથી, તેમ રાજા છે
કે રંક એ વિચાર પણ કરતો નથી. ગામ
જનારને તેની સાથે કશું કામ નથી, તેમજ
બોધ લેનારને બોધ સાથે કામ છે, બોધ
દેનાર ગમે તે અને ગમે તેવો હોય તેની બોધ
લેનારને શી દરકાર છે ? બોધક આવે છે
અને જાય છે, પણ રામ-રહસ્ય જે અચળ
છે તે અચળ જ રહે છે. પ્રભુ તારી સાથે સં-

અંધમાં કયે રૂપે આવે તે કાંઈ નિયમ નથી,
કારણ કે:-પ્રભુ બહારના ઠાઠનો ભૂખ્યો નથી;
તેતો કામ સાથે જ કામ રાખે છે અને તારા
સંબંધમાં આવી તને ઉન્નતિ આપવી એજ માત્ર
પ્રભુ ચાહે છે. તે ગમે તે દ્વારા તારા સંગમાં
આવે માટે ચેતજે, ગાફેલ ન થઈશ. “ જ્ઞા
નને કયા રૂપસે નારાયણ મિલ જાય ” એ
રહસ્ય વચન ચુકીશ મા. રામ.

શાસ્ત્રમાં કાઈ કાઈ ભાગ ઉપસક જેઠ જવા
નો જ હોય છે અને કાઈ ભાગ ઉંડા રહસ્યોથી
ભરપુર હોય છે. જે ઉપસક ભાગમાં જ ઉંડો
ઉતરી પડે તે હાથે કરી પોતાની પ્રગતિ અ-
ટકાવે છે, એમ ન થવા દેનો હો ! તને શા-
સ્ત્ર-વાંચન-વિચારથી કાંઈ પણ ફાયદો થવાની
જગત્સા હોય તો ખરા દીન ભાવે, સરળતા
વડે ભક્તિ પુરઃસર વાંચવું, પણ નકામા તર્ક-

(૩૮)

વિતર્ક ન કરવા. તારી વિદ્વતા-પંડીતાર્થ લોકમાં પંકાય એવો આડંબર કરવા દોંગ ન કરજો. રામ.

પ્રશ્ન કરવો તે પણ શ્રદ્ધા વડે જ કરવો, પણ પારખું લેવા-હરાવવા-હઠાવવા નકામા સવાલો ન કરવા. શ્રદ્ધા વડે જો પુછ્યું હોય તેનો જો જવાબ જડે તે શાંત મન રાખી સાંભળવો, અને મહાત્માઓ જો જો દષ્ટાંત—દાખલા-દલીલો બતાવે તે સાંભળી મનન કરજો. તે બધું કાંઈ તેઓ અકારણ જ બતાવતા નથી.

આજ્ઞા ૭ મી.

રાગાદિથી દૂર થા.

પ્રિય બંધુ ! તું જાણે છે ? ચિરાની વિકળતા શાથી થાય છે ? જ્યારે જ્યારે કોઈ

(૩૯)

પણ પ્રાણી કે પદાર્થનો રાગ મનમાં પ્રવેશ
ત્યારે ત્યારે જ ચિત્ત વ્યાકુળ થાય છે. મોહ
વિના રાગ હોતો જ નથી, એ તો નિશ્ચય છે.
જે વસ્તુ જે સ્વરૂપમાં હોય તે સ્વરૂપ ન દે-
ખાડનાર જે ચિત્તની અવસ્થા તે મોહ. એ
મોહ સર્વ માનસિક રોગનું મૂળ છે. મોહ
મદિરા જેવો છે. મદિરા પીનારમાં જેમ ધડો
હોતો નથી તેમ જ મોહવાળાની પણ કઢંગી
અવસ્થા જ હોય છે. રામ.

હુપણના અભિમાની અને લોભીયાને
નિવૃત્તિ—સુખનું સ્થાન પણ આવતું નથી.
ભલે દરિદ્ર હોય છતાં પણ અંતઃકરણમાં વિનય
રાખનાર જ સુખપૂર્વક રહી શકે છે. બાપુ !
મોહ તને કેમ પીડે છે ? તેની ખબર છે ?
તેનું કારણ એજ કે હજી વાસના જીતાણી
નથી. જેની વાસના જીતાણી નથી તેને સુ-

સક વસ્તુ પણ ઝટ લોભાવી આધિન કરી
લે છે માટે લાઈ ! વાસના છત. રામ.

જે જીવને લોભુપતા ઝાઝી હોય, પોતાના
મન ઉપર કાબુ ન હોય અને તેથી જ
નિયંત્રતાવાળો હોય, અને ઇન્દ્રિય સુખની
અભિલાષાવાળો હોય તે ઝટ હરકોઈ ચી-
જમાં મોહ વડે આંખો થઈ જાય છે; આ
લોકના લૌકિક ભોગ ભોગવવાની લાલચ તેને
હદાપિ પણ છુટતી જ નથી. તેને લાશ ! કદી
થતું જ નથી. એવો જીવ ત્યાગ કશું કરી જ
શકતો નથી. ત્યાગતાં દુઃખ લાગે છે, અને
જેવું દુઃખ થયું કે ક્રોધરાજની સ્વારી તો
આંખણમાં જતાં ઉભી જણુવી. રામ.

કદી લાગ્ય જોગે આંતર; તૃષ્ણાને લેશ
તૃપ્ત કરવા સાધન મળી ગયું તો વળી વધુ
માટે તેના દીલને તૃષ્ણાનો કીડો કરડ્યા જ

(૪૬.)

કરે છે. વિકારી મનને શાંતિ ટદી મળતી જ નથી. સત્યવાત ધ્યાન રાખી સાંભળી લે. સાચી શાંતિ વિકારોને આધિ થવામાં છે જ નહિ, પરંતુ સર્વ વિકારોનો નિરોધ કરવામાં જ અખંડ શાંતિ છે. વીરા ! વશમું તો લાગશે, પણ સાચું કહ્યા વિના ચાલે એમ નથી જ. વિષયાંધ-મોહાંધ, લૌકિક પદાર્થોના લાલચુ માટે શાંતિ એવી કેષ ચીજ વિશ્વમાં નથી, પણ ભક્તિ સાગરમાં ડુબી મરનારને જ શાંતિ મળે છે. રામ.

આજ્ઞા ૮ મી તથા ૯ મી.

ફાકટ આજ્ઞા છોડ, મિથ્યાભિમાન મૂક.

પ્રિયતમ ! જાણ કે—ઐહિક કેષ પણ પ્રાણી પદાર્થમાંજે ભરસો રાખે છે, તે મિ-

થ્યાભિમાન અને ફેકટ આશા છે કારણ કે-
એ સર્વ તો નાશવંત છે. ત્રાટાં તે ભાર
ઝીલે કે ? ના જ. પ્રભુ-પ્રિત્યર્થે જનસેવા
કરવામાં લજ્જાવું નહિ. તેમજ જગતમાં કદી
દરિદ્રતા વ્યવહાર સાધનમાં હોય તો પણ
શરમાવું નહિ. અહંકાર ન કર; પ્રભુમાં વિ-
શ્વાસ રાખ. તારાથી શક્તિ અનુસાર અને
તે કર્યા કર. પ્રભુ તારી મદદે ઉભો જ છે.
તારા પોતાના જ જ્ઞાન પર વિશ્વાસ ન રાખ.
જે પ્રભુ સદા દીનનો બેલી છે, નમ્રને મદદ
દેવા ઝટ દોડે છે, તેની કૃપામાં જ શ્રદ્ધાળુ
થા, તારું કલ્યાણ તેને જ હાથ છે. રામ.

ધન, યૌવન, બળ, કુળ, વિદ્યા, જ્ઞાન, રૂપ
પાંડીત્ય, વિદ્વતા ઇત્યાદિ તેમ કુટુંબ-પરિવાર
અને મિત્રાદિના ગર્વમાં તણાઈશ મા. પણ
આપણા । પ્રભુ કે જેની દાતારી જગ-મહેર

છે અને ભક્તને અદેય જેની પાસે જ નથી,
જે પ્રભુ સર્વદા તાર કલ્યાણ જ ચાહે છે,
તે પ્રભુના સામર્થ્યમાં જ તેના સર્વ શક્તિ-
માનપણમાં જ મસ્ત રહેજે. રામ,

તન-સૌંદર્યતાને સ્થળે કુરૂપતા આવી પ-
ડશે. તારામાં ઉચ્ચ ગુણોની કલ્પનાથી કુ-
લાઘશ મા. તારાં વાક્ય-ચાતુર્યથી ગર્વિષ્ટ
થઈશ મા. બાપુ ! એમ કરવાથી પ્રભુ ગુસ્સે
થાય છે. કારણ કે એ બધી તારી શક્તિ
જેને તું ગણે છે, તે દેનાર પ્રભુ છે. જે
પ્રભુનું દીધેલ છે, તેને તારું ગણી અભિમા-
ની થયો તો મરવાનો જ હો. રામ.

કાઠ પણ પ્રાણી પદાર્થથી તું શ્રેષ્ઠ છે,
એવી કલ્પના પણ કરીશ મા. કારણ કે, જ-
ગતમાં શેર ઉપર સવા શેર છે જ તે બધું
પ્રભુ જાણે છે. માટે જો તારી શ્રેષ્ઠતામાં ત-

(૪૪)

જાયો તો ઝટ પ્રભુની નજરમાં નીચ લેખા.
ધશ. માટે ચેત !

“ હું બહુ સારું કામ કરું છું ” એવું
પણ માનતો ના હો, કારણ કે, માનવ જા-
તિના ન્યાયથી રામનો ન્યાય જુદો જ છે.
બાપુ ! જે વાત મનુષ્યોને ગમે છે તેથી
રામ ઘણી વાર ખીજતો જણાય છે, કારણ
કે—મનુષ્ય ગ્રેયને ચાહે છે, અને રામ ક્રેયને
ચાહે છે. રામ.

ભાઈ ! ભૂતથી સ્વપ્ને પણ—એવું ન
સમજીશ કે “હું તો સદાયરણી છું” કારણ
કે તારાથી ઉત્તમોત્તમ ધણા પડ્યા છે.
“બહુરતનાવસુંધરા” સમજીશ ત્યારે જ સાચી
નમ્રતા, વિનય અને દીનતા આવશે, અને સુ-
દૃઢતાથી એ સિદ્ધાંત પકડી રાખીશ, તો જ
નમ્રતા, વિનય, તથા દીનતાનું સંરક્ષણ કરી

(૪૫)

શકીશ. તું : ખીજઝોથી હલકા મણા તેમાં
તને કશું પણ નુકશાન નથી, પરંતુ ખીજ-
ઝોથી એક ગણાવામાં-માનવામાં-કષ્ટવામાં
પણ મોટી હાણ છે જ. એત—રામ.

આજ્ઞા ૧૦ મી.

અતિ લૌકિક સહવાસ ત્યાગ.

પ્રિય ! આ વિશ્વમાં અનેક પ્રકારના પ્રા-
ણી છે, તેઓની રીતભાત ચાલચલગત અને
ટેવો, પ્રકૃતિ અનુસાર વિવિધ છે. માટે તારા
આત્માનુભવની ચાવીઓ જ્યાં ત્યાં ખુલ્લી
મૂકવાનું વાનર—કાર્ય કરીશ નહિ, અને
એવું થવા ન પામે માટે જ્યાં ત્યાં તારે વધુ
સંગમાં ન આવવું. પણ યાદ રાખજે કે—
એવી ગુહતમ ચાવીઓ બેળી લઈ ચાલ્યો

જમણ તો પણ મુક્તિ તો એક બાબુએ રહી, પરંતુ પ્રભુનું અખંડ જ્ઞાન તારી સાથે ચિતામાં બાળવાની શિક્ષા રૂપે બ્રહ્મ-રાક્ષસ થવું પડશે; એટલા માટે જે જે નિપુણ આત્મા હોય, પ્રભુનો ડર રાખતા હોય, તેની આગળ નિઃશંક એવાં ગુઢ તત્ત્વો પ્રકટ કરજે.

યુવાનો અને યુવતીઓ તેમજ અપરિચિત મનુષ્યોના સંગમાં બહુ ન આવવું અને તેઓના સંગમાં ઝાઝો બડબડાટ ન કરવો, કારણ કે એવા યુવકો—અને યુવતીઓનાં ચિત્ત હાલકલોલક હોય છે. તથા અપરિચિતના ચિત્તની ગતિ થું છે તે તું જાણતો નથી. માટે સાવધાન ! રામ.

ધનિકોની ખુશામત તારે ન કરવી, તેના તેજમાં ન અંજલવું, તેમ જ એવાઓની પાસે ચાહીને તારે ધુસવાનો પ્રયાસ ન કરવો,

(૪૭)

જે પુરૂષો સર્ગુણી હોય, જેનામાં નમ્ર-
તા હોય જેનામાં દીનતા હોય, અને પ્રભુના
લકત હોય તેનો સંગ સદા રાખવો, અને
એવા ઉત્તમ પુરૂષોના સંગમાં રહી વારતાલાપ
પણ એવો કરવો કે-જેથી તને તથા ખીખ-
ઓને મહાન ફાયદો મળે. રામ.

ખાસ કરીને સ્ત્રીના પ્રસંગ વર્જવા. સ્ત્રી
સંગનું પરિણામ ભયંકર છે. માટે ચેતજે.
તથાપિ એટલું પણ સાથે લક્ષમાં રાખજે કે,
જે જે સ્ત્રીઓના હૃદયમાં પ્રભુ-પ્રેમનાં સુચિન્દ
પ્રકટ થયાં હોય, જેનામાં પ્રભુ-લકિત પંથે
વળવાનું શૌર્ય જાગૃત થયું હોય, જે સ્ત્રીઓ
હૃદયના આર્ત નાદથી રામને પુકારતી હોય,
તેવી સર્વોત્કૃષ્ટ સ્ત્રીઓને જેન ગણી તેઓને
સન્માર્ગે વાળવા સતત મથન કરજે, કારણ
કે એ સ્ત્રીઓ પણ જો કે વેષ-શરિર સ્ત્રીનું હોવા

છતાં પણ તારા જ આત્માના વિવર્ત રૂપ છે. ભૂધ્યાને પોતે જાણે છતાં માર્ગ ન બતાવે તે મહા પાપી છે. તોપણ અગ્નિની જ્વાળા છે હો, માટે સાવધાનતા વડે સર્વ કાર્ય કરવાં.

સચેત મરે નહિ. ગુંદાનો સ્પર્શ થતાં હાથ ચીકણા થાય, પરંતુ મુખમાં મેલી ખાતાં જીભ ચીકણી નથી થતી અને જો થાય છે તે સહજ વારમાં સાફ થઈ જાય છે. એવો વિવેક રાખી તારે વર્તવું. બૂઝ ન કરવી. રામ.

ઉત્તમ અધિકાર વાળી યોગ્ય બેનો પ્રભુ-નો માર્ગ વળી મોક્ષ મેળવે અને અખંડાનં-દની ભાગીયણ થાય એવી પ્રાર્થના સતત રામ પાસે કર્યાં કરજે. રામ.

પ્રભુ અને પ્રભુના ફિરસ્તા—ભક્તોના જ સંગમાં આવવા આહવા કરજે. માનવ પ્રકૃ-તિ નિકટ કાશું જવામાં માલ નથી.

(૪૯)

“અતિ પરિચર્યાદિવજ્ઞા ।

સતત ગમનાન્નિરાદરો ભવતિ ॥

મલયે મીલ પુરંધ્રિ ।

ચંદનતરુ ઇંચનં કુરુતે. ॥

બાપુ ! ચંદનનાં ઝાડ પણ ઇંધણા રૂપે
બીજડીને હાથે વપરાય છે તેનું કારણ માત્ર
અતિ પરિચય વડે ઉત્પન્ન થયેલ આજ્ઞા જ
છે, જેથી સાવધાન. રામ.

કરુણા, દયા, મૈત્રી, પ્રેમ તથા સર્વ
ભૂતો પર દયા રાખજે, પરંતુ અતિ
પરિચય નહિ હો. બહુતાને દોરકું નાંખી
બચાવવામાં સક્ષમતી છે, પણ તેની
સાથે તમૂડવામાં તો તને પણ બેજો તાણી
જાય એવું જોખમ છે. માટે બચરદાર ?
બંદા ! સંપૂર્ણ સમર્થતા તારામાં રામકૃપાથી

આવે ત્યારે સુખેથી સાગરને તળાવે કુખેજાને
પણ કાઢવા કુખડી મારજે, પણ સાધક અ-
વસ્થામાં તો સાવચેત રહેજે. રામ.

કોઈ પણ અજ્ઞાત માણસ માટે કોઈ પ્ર-
સંશા કરે, તેથી તેના પ્રત્યે આપણા મનમાં
માનની લાગણી પેદા થાય છે, પરંતુ પરિ-
ચયમાં આવતાં ઉલટી ધૃણા થાય છે; માટે
કોઈના કહેવા ઉપરથી દોરાઈ ન જતાં, અ-
નુભવે જ મત બાંધજે. રામ.

બાઈ ! કેટલીક વખતે એવું બને છે-કે
તું તારા પ્રયત્નો વડે બીજાઓને ખુશ કરવા
માગે છે, પરંતુ સામા તો નાખુશ થાય છે,
માટે પરિચયની પંચાત પરી કરજે, જે ઇચ્છે
તેને મળજે; લેજે દેજે, કહેજે, સાંભળજે,
પણ ધુસણીયો થઈશ મા. રામ.



આજ્ઞા ૧૧ મી.

હુકમ માનનારો થા. આધિનતા રાખ.

જેમ નોકરીયાત પોતાના ઉપરીની આજ્ઞામાં જ રહે છે અને પોતાના મનની કલ્પના મુજબ દોડતો નથી, તેમ તારે પણ—રામ અને સદ્ગુરૂની આજ્ઞા જ માનવી.

“ મન કહે તે મત કર ” એ સિદ્ધાંત સાચવજે. રામ—ગુરૂ આજ્ઞામાં કશો પણ વિચાર કરવાનો તને લક નથી. જરા વિચાર કરી માનવામાં પણ પાપ છે. માટે રામ—ગુરૂ આજ્ઞા તો તારા કલ્યાણની જ હોય એમ ગણી તારે વર્તન કરવું. રામ.

સ્વયં શેઠ બનવા કરતાં વાણોતર થવામાં મજા છે, માટે પ્રભુને સ્વામી તરીકે રાખી તારે સર્વદા દાસ—ભાવથી સર્વને પ્રભુરૂપ દેખી સેવા જ કરવી, લોચો પંચભૂતનો હોય

(૫૨)

ત્યાં લગી તારથી પ્રભુ ન થવાય. અંતે તો
છે તે છે જ. રામ.

કેટલાક એવકુદ્દે લાચારીથી બહીને આ-
ધિન રહે છે, પણ બળુજે કે તે સર્વદા
સંતોષથી વેગળા હોય છે અને શેષમાં બૂ-
ડેલા હોય છે, માટે તેમ નહિ કરતાં અર્ધ
સામર્થ્ય સમજી—સમજણુપૂર્વક રામ-પ્રિ-
ત્યથે આત્માને આંતરઃરાજીપાથી શુદ્ધ
મને પરાધિન બનાવી દેજે. એમ કરીશ
એટલે તને સ્વતંત્રતાનો પટો મળ્યો જ
સમજવો. રામ.

ભાઈ ! ભવાટવીમાં અનંતકાળથી ભટ-
ક્યો અને હજુએ કદી અનંતકાળ ભટકીશ,
પણ જ્યાં લગી પ્રભુના સ્વામિત્વની શીતળ
છાંયા નીચે દાસત્વથી આવીશ નહિ, ત્યાં
સુધી તને શાંતિ મળશે નહિ જ, કલ્પના તને

ભટકાવે તેમ ભટકવું નહિં અને દેશકાળ કે વસ્તુના ભેદને લક્ષમાં રાખીશ મા.

બંધુ ! પ્રાણી માત્ર પોતાના જ મનની વૃત્તિ પ્રમાણે કાર્ય કરે છે અને સમ સ્વ-ભાવવાળાં જ ભેળાં મળે છે. પણ તારા-માં જો રામ વસ્યો છે, તો તારું સર્વ પ્રા-ણીથી વધુ કર્તવ્ય એ છે કે—તારો આગ્રહ તારે અન્યના કલ્યાણ માટે મૂકી દેવો; એવી રીતે વર્તવામાં તને શાંતિ સાચી મળશે. રામ.

બાપુ ! વિશ્વમાં કાંઈ એવો બુદ્ધિવાન નથી કે જે સર્વજ્ઞતાને પામ્યો હોય, કારણ કે સર્વ જ્ઞાતાનો દેશ બુદ્ધિની પાર છે; માટે બુદ્ધિના બળ વડે ઠગાવું નહિ. સર્વજ્ઞતાનો યોગ ધાત્રી બીજની સાચી વાતનો તિરસ્કાર ન કરવો પણ બાળ—મૂરખ—નીચની પણ સત્ય, વાત ગ્રહણ કરવા તત્પર રહેજે. રામ.

(૫૪)

પ્રિય ! જ્યાં ત્યાં બોધ દેવાનું જ માથે
લઇશ મા. પણ સાંભળવા સદા તૈયાર રહેજે.
બોધ દેવા કરતાં સાંભળવામાં બહુ મજા છે,
એ અનુભવે જણાશે. રામ.

ભાઈ ! જગતમાં કાંઈ બધાની બધી વા-
તા બોલી હોતી નથી, કાંઈને કાંઈ પણ સ-
ત્યનો અંશ હરેક વાતમાં હોય છે, અને તે
સત્યાંશને પોતાના મનમાં અંધ થઈ ન પકડવો
તે મિથ્યાભિમાન છે—દુરાગ્રહ છે. એવું મિ-
થ્યાભિમાન તથા દુરાગ્રહ તજી તું તો આજ્ઞા
ધારક અને આધિન થજે. રામ.

આજ્ઞા ૧૨ મી.

દળેલું ન દળવું.

ઐહિક કે લૌકિક વિષય-ચર્યામાં મગ્નતો

(૫૫)

ના. માનવ સમૂહના ઘોંઘાટમાંથી બચજો. તે તો દળેલું દળ્યા કરે છે. મુવાને માર્યા કરે છે.

લૌકિક ચર્યાઓ શુદ્ધ મને કરવાથી પણ સન્માર્ગે વિચરવામાં અંતરાય રૂપ થઈ પડે છે, કારણ કે માનવ પ્રકૃતિ સ્વાભાવિક રીતે જ અભિમાની તો છે.

તેને એવી ચર્યાથી—અહંભાવનાના વધુ અંકુરો ફૂટી નીકળે છે. અને જાળમાં ફસાવું પડે છે. માટે ચેત ! રામ.

ધણી વખત બની ગયા પછી પરિણામે જોતાં સમજાય છે કે—જન સમૂહમાં ભેળા-યા ન હોત તો સારું થાત અને મૌન રાખ્યું હોત તો રૂકું થાત પણ એ પાછળનો વિચાર નકામો છે. પ્રથમથી જ ચેતવું એ બુદ્ધિમાનનું કર્તવ્ય છે. રામ.

બાપલા ? વિવાદમાં અને લોહાની

(૫૬)

ધમાચકડીમાં ઉતરવાની તને ઉગ્ર ઈચ્છા કાં થાય ?

મૃદ જનણતો નથી કે કાલાહલને અંતે જ્યારે શાંતિ પ્રસરે ત્યારે જ આનંદ થાયછે. તો પછી પ્રથમથી જ શાંતિ કાં ન રાખવી? રામ.

અતિ વિવાદમાં ઉતરી અન્યને તારા મતમાં મેળવવા પ્રયત્ન કરનાર એ ! મૂર્ખ ! વિચાર કર. એમ તારું કોઈ માનનાર નથી. જે પોતે ભૂખ્યો હશે તે જ જમશે. ધરાયેલ જમવાને નથી, કદી જમશે તો એકી કા-લશે, માટે મિથ્યા પ્રયત્ન છોડ. રામ.

મન માનીતા વ્યવહારિક વિષય—અગર તો પ્રતિકૂળ વ્યાવહારિક વિષયોની ચર્ચામાં તને રસ તો બહુ જ પડતો હશે, પણ એવી ટેવ તારી અધોગતિ કરનાર છે. માટે મૂક ! રામ.

તારા એવા ચર્ચા કરવાના સ્વભાવથી

ધણું કરીને ઉધું જ વળે છે. કાઈ કદાચ તારી લાજે, શરમે તારી એવી કુશલીમાં હાજી હા ! કહે તેમાં તને લાભ શો છે ? એવું આશ્વાસન તારા દૈવી માર્ગમાં મોટી અટકાયત રૂપ—વિઘ્ન રૂપ થાય છે. બચ્યા ! ચેત ! રામ.

એવી રીતે નિરર્થક જતો કાળ અટકે—એવી પંચાતીમાં પડવા તક જ ન આવે એવી સાચા ભાવે પ્રભુને પ્રાર્થના કર. રામ.

કદા તને બોલવું ઘટીત લાગે તો જે બોલવાથી કહેનાર સાંભળનારને હૃદયરી લાભ જડે એવા વિષયો ઉપર જ વિવેચન કરજો. એવું વિવેચન સર્વદા કરવું યોગ્ય અને ફળદ્રુપ છે.

તારી જીભ તું કહેશે કે—બહુ મથન કરું છું છતાં હાથ રહેતી નથી તો તેનું કા-

(૫૯)

રણુ જાણુ કે—આજ લગીના બધાચાર તથા આત્મ પ્રતિ દુર્લક્ષતા અને પ્રભુ પરત્વે એ પરવાઇ રાખી તેનું જ એ પરિણામ છે. જે સદાચારી થા, આત્મોન્નતિમાં પ્રીતિ રાખ, અને પ્રભુનું આધિનત્વ સ્વીકાર તો એ જીભ-લખુડીનો લખલખાટ હમણાં મટી જાય. સુખે-થી સમાજો ભર, મંડળો જમાવ પરંતુ આત્માના ઉત્કર્ષના હેતુ રૂપ થાય એવાં જ હો. એવાં મંડળમાં પણ બિન્ન મત તથા બિન્ન વૃત્તિ અને મતનાં માણસો મળે એના કરતાં એકમત એકવૃત્તિ—એક મનવાળાં મળે તો આત્મોન્નતિ—પ્રભુ—પ્રાપ્તિ સહજ થઇ જાય છે. રામ.



(૫૬)

આજ્ઞા ૧૩ મી.

શાંતિ રાખી પ્રભુ પ્રતિ પ્રગતિ કર.

અન્યના અભિપ્રાયો અને અન્યનાં કાર્યો તેમ જ જે લોકો સાથે તારે વ્યવહાર પક્ષે કશુંએ લેવા દેવા નથી, તેઓની વાતોમાં નકામું માથું ન ધાવ, તોજ તારો આત્મા શાંત રહી શકશે.

નકામી ઉપાધીઓ જે પોતાને માથે ઉપાડી લે છે, અને પોતાના હૃદયસ્થ પ્રભુને મૂકી બાહ્ય વિભાગમાં શાંતિ શોધે છે, ભટકે છે, તેને જેમ જળ વલોવનારને માખણુ પ્રાપ્તિ થતી નથી, તેમ શાંતિ મળતી જ નથી. ભાઈરે ! જરા સ્વાંતસ્થ હરિને તો સંભાર અને અનુભવી જો કે—શાંતિ કેવી વિસ્તરે છે.

એક વૃત્તિ—એક મન—એક નિષ્ઠાવાન

જ સુખી થાય છે. ઐક્ય ભાવના જમાવી
જો. અને શાંતિ પદ તારું જ છે. રામ.

એક ધ્યાન વિના સુખ નથી. મહાત્મા-
ઓ એટલા જ માટે એકત્વનો જ ઓધ દે
છે, અને તે પ્રમાણે પોતે વર્તે પગ છે.
લૌકિક વાસનાનો પૂરેપૂરો ત્યાગ કરવા પ્રથ-
મ તો મહેનત કરવી જ પડે, પરંતુ પરિણા-
મે એનાં અમૃત રૂપ ફળોનો અનુભવ મળે
જ. એથી જ હૃદય પ્રશાંત બને છે, અને
સ્થિર નીરમાં જેમ ચંદ્ર-પ્રભા પૂરેપૂરી પડી
શકે તેમ જ શાંત હૃદયમાં આત્મ પ્રતિબિંબ-
શુદ્ધતાથી પ્રકાશી શકે એ જ આનંદનું ધામ
એજ શાંતિનું ગૃહ. રામ.

માટે ઐક્ય ભાવમાં વસી ઐક્ય ભાવે
એક જ આત્માનું ચિંતવન કર. બુદ્ધિના બા-
હ્યમાં અટકી ભટકી ન મર. રામ.

(૬૨)

મનોવિકારને આધિન થઈ ૩ મણામાં
ફસી ન જા. ક્ષણિક વિષયો અને ક્ષણભગુર
દેહાદિમાં મોહ ન ધર. તે વિષયક આતુરતા
ન વધાર. અટકાવ કર. તારા દુર્ગુણો તું જ
સમજ. જો પોતાથી ન સમજાય તો સંતો
કહે તે સાંભળી ચેત, પણ ન આવડે અને
કહ્યું ન કરે એવાં ચોત્રીશ લક્ષણો થા મા.

વધારેમાં વધારે આત્મોન્નતિની જવાળા
પ્રકટાવ. દિન પ્રતિદિન જ્વલંત યજ્ઞકુંડમાં
ઐહિક આશાઓને હોમી દે નિર્જ્વલાલી ન થા.
મંદ વિરાગમાં જ પડ્યા રહેવામાં માલ નથી.
રામ.

આશા છોડ, તૃષ્ણા ત્યાગ, મમતા માર,
વાસના વિદાર, એ બધું જો સંપૂર્ણ થશે,
આકુળ બ્યાકુળ મન સ્થિર થશે તો જ નક્કી
દેવી સુધા-રસારવાદ મળશે આનંદ સિંધુની

સહરીઓ ઉઠશે, અનહદ નાદના ગંભીર ધ્વનિ-
ઓ સંભળાશે, સ્વર્ગીય ગાન સુણાશે, અને
અમૃતત્વનો અનુભવ થશે.

સૌથી જળર અને સાચું કહું તો જે કાંઈ
વિધ તારા ઉન્નતિક્રમમાં આકું આવે છે તે
તારા પોતાના જ મનના વિકાર અને વિષયો
ની વાસના જ છે.

આસક્તિ છોડી ઉઠ ભેટવાળી-કમર
કસી દોડ, પ્રભુ માર્ગમાં અટકાવનાર કાંઈ જ
નથી.

“ મોકું રોકનહારા કોન, મગનસેં જાઉં
ચલી. ” એ મહાત્મા કબીરજીની ઉક્તિ સફ-
ળા કર. અનુભવની આંખે દેખ. રામ.

અનેક વિપત્તિ જળમાં ફસાતાં પણ-તર-
ફડીયાં મારી જળને વધુને વધુ ધુંચવી નાંખી
આપણા હાથ પગ વધુને વધુ આપણે હાથે

જ બાંધીયે છીયે. એમ ન કર, પણ સંકટ-
માંથી છુટવાના મહાન પુરૂષોએ બતાવેલ
માર્ગે આવી જા. સંકટમાંથી છુટવાનો જે
માર્ગ તેજ શાંતિ છે. જાળની જલ્પનામાં
જાળ ત્રોડવાની શક્તિ નથી. કદાચ પણ વિષયને
આંખ આગળથી દૂર કરવાનો એક જ ઉપાય
છે, કે તારા અંતઃકરણમાંથી તેને કાઢી નાખ.
મનુષ્ય તરફથી મળતા દિલાસા કરતાં મહાત્મા
ઓનો દિલાસો વધુ શોધ, અને બોધ પામી
સુખીયો થા. રોગી અવસ્થામાં ધન્વંતરી તજી
ઉંટ વૈદને ગોતવા જનાર ગદ્દો જ ગણાય
છે. રામ.

બહાદૂર નરવીરની પેઠે જો તું જીવન સં-
ગ્રામમાં અચળ રહી શકશે તો નક્કી રામ
તારી મદદે દોડશે જ. સાનુકૂળ સ-
હાય અવશ્ય મળશે જ. પ્રજ્ઞ તને જે જે

દેશ કાળ વસ્તુ સ્થિતિ-ગતિમાં ભૂદે છે તે તારા અખંડ કલ્યાણ માટે જ મૂકે છે, તેમાં તારે કર્તવ્ય એટલું જ કે અડગ રહેવું. બહારે આત્મી સહાયતા દેવી; તને વિજય અપાવવો એ પ્રભુનું કામ છે. પ્રભુનાં કામની કલ્પના કરવામાં તારી ફરજ અદા કરવાનું વીસરી જા મા. રામ.

નામદ થા મા. હીયકારો ન થા-મદ્ જની જા અને લડ. જીવન સંગ્રામમાં કેડ બાંધી લુભ. પ્રભુ તારી પડખે જ વિજય જીવજ લઇ ઉભો છે. રામ.

બહારના જ માત્ર છોકરાંની ઢોંગલાંની રમત જેવા આચારોમાં ટાપકડીપકમાં રહી જા મા. ક્યાળો કંડીલાળો દેવામાં જ અટકી ન જા. એવા બાહ્યાચારમાં જ તારી મર્મોન્નતિ-મગતિ સમજતો, હોય તો જાણ કે તારું

(૬૫)

ખીસા ઉપાડ ગયું, ભક્તિની ભવાઈ થઈ ગઈ.
હો ગાંડા ! અણસમજી ! ચેત ! ઢીંગણાં પોતી-
યાંની રમત મૂક, અને સત્યાશ્રમમાં આવ. હરિને
રીઝાવ. નકામાં લફરાં રૂપી ઝાડમાં સમજણ
રૂપી કુવાડો મૂળમાં જ ઠોક. જ્ઞાનાગ્નિ એ
ઝાડના મૂળમાં જ મૂક. વિશ્રાંતિ પામ. શાં-
તાત્મા ! તારો સ્વભાવ સ્મરી લે. રામ.

દરરોજ કાંઈ ને કાંઈ પણ ઉન્નતિક્રમમાં
આગળ વધવાનાં સાધન કરતાં અંતે પૂર્ણતા
પ્રાપ્ત થાય છે. અને મનુષ્યત્વ મળી શકે છે.
“ચાર ચાર ગાજ ચાલતાં લાંબો પંથ કપાય”
એ કવીશ્વર દક્ષપત્તરામભાઈની ઉક્તિ સત્ય છે,
અનુભવે તેને જ માત્ર સમજાય.

અતિ મહાન કાર્યો પણ થોડે થોડે કરતાં
સિદ્ધ થઈ જાય છે. આજસુધી કશું થતું નથી
અને સત્ય માનજે કે આજસુધું ગામ ફેશી

ભૂટી જાય છે. કેટલાક માણસો સાધુ થવા ટાણે ખરા સાધુત્વમાં હોય છે, પરંતુ સાધુ થયા પછી ઉલટા બગડી જાય છે. વેષ પહેરવામાં શરિરને અમુક રીતે શણગારવામાં કાંઈ પણ હાંસલ નથી જ.

આંતર વેષ પહેરાવ—દીક્ષાપર ખાખ ચોળ, મનને જ મુડી નાખ અને બુદ્ધિને જ ભગવાં ધરાવ એટલે થયું. જે દિન પ્રતિદિન વધતી જાય, નૂતનતા મેળવતી જાય તેજ પ્રગતિ અને ઉન્નતિ ગણાય. પણ પાંચ ગાઉ ચાલી છ ગાઉ પાછું વળાય એ તે કાંઈ પ્રગતિ કહેવાય છે ? પકડેલી સત્ય વાત સળંગ પકડી રાખી આગળ ધસી જા. દરેક કામમાં જરા મુશ્કેલી તો હોય છે જ પણ તે પ્રારંભમાં જ હો.

જે જન એ પ્રાથમિક અપાટો અડગ રહી ખમે તેનાં સર્વ વિધો પ્રશાંત થાય છે,

અને તેનાં સર્વ કાર્યો બહુ જ સહેલાઈથી-
સુખપૂર્વક થઈ જાય છે. પણ પહેલે જ આ-
વતી ઝપટ ઝીલતાં શાંત રહેવું નોંધએ.
રામ.

મહાન લાલચનો વિષય ઊડવો એ તો
મુશ્કેલ છે પરંતુ તે કરતાં પણ સવિશેષ મુ-
શ્કેલી તો મનની દુષ્ટ વૃત્તિઓને રોકવી એમાં
જ છે. બાહ્ય વિષયો રોકી મન વડે તેનું
ચિંતન કરવું એ તો મિથ્યાચાર હોંગ જ છે.
પરંતુ ખરું રહસ્ય તો મનથી જ મૂકવામાં
છે. “ મન વડે કયું તેજ કયું છે શારિર
વડે કયું તે કયું ગણાતું નથી. જે શરિર
સ્વપત્નિને આલિંગન દે છે તેજ શરિર પુત્રીને
પણ આલિંગન દેછે. ” એ મહાત્મા રામ
ગુરુ વશિષ્ઠજીનાં વચનનો વિચાર કરી નો.
મન પવિત્ર હોય તો શરિરનાં કર્મો તરફ તારે

(૬૮)

જોવું જ નહિ. આનું વધુ રહસ્ય સદ્ગુરૂથી સમજવું. સામાન્ય જન સમાજ અર્થે આ-ટલું જ બસ છે. રામ.

ભાષ ! જો ક્ષુલ્લક ચીજોની આસક્તિ પણ તુંથી નહિ છૂટે તો મહાન વસ્તુઓની લાલચ તારાથી કેમ મૂકાશે ? અને આસક્તિ એજ આત્માનુભવમાં અંતરાય રૂપ છે. કોઈ અભિલાષા ઉઠતી જ ડાંભજે હો. ખાવળના અંકુરને ઉગતો જ ખાળવો ભલો, નહિ તો મોટો થઈ જશે અને ઘણી શાખાઓ વિસ્તારી ખૂબ કાંટા ખાવાનો લાભ દેશે. તેમ તારી ઇચ્છાઓ પણ ઉગતી જ ખાળ, નહિ તો ઇચ્છાઓ કે જે તારા ઘોડા છે તે તારા ઉપર જ ચડી બેસશે માટે ચેત !

શુભ વર્તન રાખ, આત્મ શાંતિ પામ
આનંદ લે, અને ખીજાને દે. આ વિષે તેં ક્ષણ

(૬૯)

પણ કોઈ વખત વિચાર કર્યો છે ? ના. હવે :
તો કર, ભક્ષા ! જો એ વિચાર કરીશ તો
પરિણામે આત્મ-શાંતિ મેળવ્યા વિના તને
સૂવું પણ નહિ ગમે અને ખાવું પણ નહિ
ભાવે. ” ખપ્પરવાળાને ભાઈ, ખાવું ન ભાવે
નેણું નિદ્રા ન આવે. ” એ સ્વાનુભવનું જ
રહસ્ય છે. રામ.

આજ્ઞા ૧૪ મી.

દુઃખથી થતા લાભ.

કોઈ વાર તને સંકટના સમયો પણ
પ્રાપ્ત થતા જ હશે, વિધ્નો પણ આવતાં જ
હશે. પણ બાપુ ! સમજજો કે એ પણ થવું
જરૂરનું છે. સંકટ અને વિધ્નો પણ સારાં છે.
એ પણ લાભપ્રદ છે. પણ હાની કરનાર નથી.

જ્યારે સંકટ અને વિધોનાં વાદળાં આવશે,
 ત્યારે જ તને અંતઃકરણમાં ઉંડો ઉતરી વિ-
 ચાર કરવાની તક મળશે; ત્યાં લગી તો બ-
 હારના ભભકામાં જ તું બ્રમણ ક્યાં કરીશ.
 જ્યારે દિલ્લદરિયામાં ડુબકી મારીશ ત્યારે જ
 તને સમજાશે-જણાશે કે-દિલ્લ દરિયો કે જેમાં
 ચિંતામણી રૂપ અંતર્યામિ બિરાજે છે તેનાથી
 તું બ્રહ્મ થઈ અત્યાર લગી ઉંઘો આથડતો
 હતો અને નાહકનો રજળતો હતો. ધરમાં
 ચિંતામણી હાજર છતાં તું કાચના કટકા
 વીણવા બહાર ભટકતો હતો. સર્વ શાંતિ
 પ્રદ આત્મારામ સ્વયં બિરાજે છે, છતાં શાંતિ
 સુખ શોધવા તું અન્ય સ્થળે બાહારનાં પ્રાણી
 પદાર્થોપર આધાર રાખી ભટકતો હતો અને
 તારૂં દુખ કાષ્ટ બીજાં ટાળી દેશે એવી વ્યર્થ
 આશામાં રડવડીયાં લેતો હતો. આ સધળું

(૭૧)

આપત્તિ આવ્યા વિના સમજતું નથી. માટે આપત્તિને તો હજાર વાર વંદન છે. સાખોવાર નિમંત્રણ આજીજી પૂર્વક છે કે- બલે પધારો તમારા પ્રતાપે હું આત્મમણિ શોધી શકીશ માટે તમે તો પરમ કલ્યાણ કર્તા જ છો. રામ.

બલે તું સદ્ગુણી હો, શુભેચ્છક હો, ધર્મ પંથે ધસનાર હો, ભક્તિવાન, જ્ઞાન નિધાન હો છતાં પણ દુઃખ વિધ્નરૂપી મનોવૃત્તિને ધક્કાની તો જરૂર જ છે. વિરોધતાની તો જરૂર જ છે. કળ્પ તો પડવું જ નોંધએ એ વિના તારો અહંકાર તૂટશે નહિ. બાપુ ! કદી અહંકાર તૂટ્યો હશે તો પણ નોંધવો વિગેરે નહિ જ આવે તો અહંભાવ સ્ફુરાય-માન થઈ જાય માટે જ પ્રભુ કૃપા કરી પોતાના નિજ ભક્તોને કળ્પાદિના પ્રસંગો લાવી

જ આપે છે. જેથી ભક્ત સર્વદા નિરમાની રહી શકે છે. એથી કશું તુકશાન તો થતું જ નથી પરંતુ દિલો લાભ થાય છે. નમ્રતા પ્રાપ્ત કરવામાં મદદ મળી જાય છે. દીનતા પ્રકટી નીકળે છે. અને મિથ્યાભિમાનીના મહાન દોષમાંથી બચી જવાય છે. જ્યારે કોઈ ધડો ન કરે ત્યારે જ પ્રભુને ત્યાં તારો ધડો થશે અને વિશ્વમાં જ્યારે સર્વ હડધૂત તને કરશે ત્યારે જ તું પ્રભુનો આશ્રય શોધી શકીશ. કોઈ વિશ્વાસ નહિ કરે ત્યારે જ તું અંતરનો સાક્ષી શોધી શકીશ અને તેનો વિશ્વાસ કરીશ તથા મેળવીશ. હરિં તો અશરણુશરણુ છે નોધારાનો આધાર છે. સર્વ શરણુ અને આધાર પૂરે ત્યારે જ હરિના શરણુની અને આધારની મહત્તા તું સમજી શકીશ. રામ.

માટે સર્વાધાર પ્રભુમાં જ વિશ્વાસ રાખ.
તેની જ દરકાર કર. અન્યના આધાર પકડ-
વામાં તારું કાંઈ વળવાનું નથી. રામ.

જ્યારે તને નીચ વિચારે ઘેરે ઘાલે,
દુઃખના ડુંગર તારા પર ઢળી પડે, લાક્ષ્મ્યો
રૂપી નડતરના ખડકો ઉભા થાય અને સર્વ
ખાજીથી સંતાપની જવાળા લાગી ઉઠે ત્યારે
જ પ્રભુની કેટલી ગરજ છે અને પ્રભુ સહા-
યથી શું હિત થવાનું છે તે તને સમજશે
અને ત્યારે જ તું જાણી શકીશ કે પરમ દયાળુ
દેવ વિના તું કાંઈ પણ કરી શકવાનો નથી.
આટલા બીચડામાં જ્યારે તું આવે ત્યારે જ
તને પ્રભુ સ્મરણની મીઠાશનો અનુભવ થશે
માટે “ વાસ હરે નહિ દુઃખથી ” એ સમજ
એવું વર્તન કર । રામ.

ધણા કંઈ કાળમાંજ જીવન અકારં થાય

(૭૪)

છે જીવનની પણ તૃણા : ત્રૂટવી એ સહજ
નથી અને તૃણા વિદ્યાયાં વિના મુક્તિ છે જ
નહિ. નિજ જનને મુક્તિલાભ દેવાને અર્થેજ
રામ રૂડા સંયોગ સંપાદન કરી દે છે. સંસાર
માં સંપૂર્ણ નિવૃત્તિ-સુખરૂપ શાંતિ શોધવી
એ મરૂ ભૂમિમાં જળ શોધવા સમાન છે, એ
સત્ય પણ તને વિટંબણામાં જ સમજશે. રામ.

આજ્ઞા ૧૫ મી.

લાલચ લોભ રોક.

પ્રિય પંખી ! આ સંસારરૂપ ઘોર
અરણ્યમાં જ્યાં લગી વસવાટ છે ત્યાં લગી
કળ્પ-લોભ-લાલચ મોહાદિ તો નડશે જ.
માનવ જીવન એ મોહમયતાનું પ્રત્યક્ષ સ્વરૂપ
છે. એવો સંતોનો સ્વાનુભવી સિદ્ધાંત છે જ

(૭૫)

તેથી સર્વદા સાવચેત રહેવાની આજ્ઞા છે કે
ચેત ! અચેત અંદા ! ચેત ! માયા જગમાં
ઝડપાઈ ન જતો હો । રામને સ્મરી પ્રાર્થના
કર કે લોભાદિ રૂપ દુષ્ટ પિશાચોથી તને
બચાવે, બંધુ ! તું કદાચ ઉંઘે તો બને પશુ
માયા અને તેના પરિવાર રૂપ ભૂતડાં કદાપિ
પશુ ઉધતા જ નથી માટે જગૃત શત્રુની
સાથે સંગ્રામમાં હોઈએ ત્યાં સુધી ઉંઘવું એ
મૂર્ખતા જ છે.

મહાત્મા તુલસીદાસજી પણ કહે છે કે—
જગતમાં મોહ રહિત પ્રાણી જ નથી, ગમે
તેવો સંપૂર્ણ પવિત્ર જીવન—વૃત્તવાળો । મનુષ્ય
પણ કોઈ કોઈ વખતે મોહાદિની ઝપટમાં
આવી જાય છે પણ તદ્દન નિરાળુ તો રહેવાતું
જ નથી. માત્ર રામ રાખે તેજ રહે.

ભાઈ ! આવી મોહરૂપ ઉપાધિ હમેશાં

દુઃખ રૂપ—નડતર રૂપ જ હોય છે, તોપણ
 તને તે ઘણી વખત ઉપયોગી—લાભદાયક થઈ
 પડે એમ છે, કારણ કે—એ દ્વારાજ એવી
 ઝપાટો ખાતા ખાતાં જ પરમ વિશુદ્ધતા ત-
 રફ પુગી જવાય છે, નમ્ર બની જવાય છે,
 સુશિક્ષિત થઈ જવાય છે, દીનતા બળ વધી
 જાય છે અને અંતે આનંદ નિધિની સફરો સ-
 હેલથી થઈ શકે છે. ભાઈ ! વિચારજે કે—
 મહાત્માઓને આવા મોહમય ધોર અંધકાર-
 વાળાં ઘાટા જંગલમાંથી જ પોતાનો માર્ગ
 શોધી પડ્યો છે અને તેથી તેને મહાન લાભ
 જ મળ્યો છે. જેણે ઝાડી કાપી નાખી છે
 કામાદિ ડુંગરા ગીરાવી પાડ્યા છે અને પ્રભુ
 ભજનની સડકો ખાંધી દીધી છે તે સંતો સુખે
 વિચર્યા જ છે અને જગત જન અર્થે એ
 મહાન ઉપકારક કાર્યો કરી ગયા છે જેનો
 લાભ અદ્વાપિ પર્યંત જન સમૂહ લે છે, રામ,

(૭૭)

કોઈ પણ ધર્મ—કોઈ પણ વર્ણ—કોઈ
 પણ આશ્રમ—કોઈ પણ ધામ એવું નથી કે—
 જ્યાં માયાનું મંડાણ ન હોય જ્યાં સંતાપો
 ન જ પ્રવેશી શકે. વિશ્વમાં જ્યાં લગી જીવ
 વસે ત્યાં લગી પૂરેપૂરી રીતે માયાથી રહિત
 અવસ્થામાં રહે એવી સંભાવના જ નથી,
 કારણ કે—જીવનું જીવત્વ એ જ માયા છે,
 એ જ માયાનાં બચ્ચાં રૂપ વાસનાઓ વડે
 તો જીવ જન્મ ધરી આ ક્ષણિક વિશ્વમાં
 પ્રવેશે છે. એક આવરણ ગયું અને બીજું
 આવ્યું જ સમજવું. એવી રેંટમાળ ચાલી જ
 રહેલ છે અને જ્યાં લગી જીવત્વ છે, ત્યાં
 સુધી એ અટકી શકશે જ નહિ, એ દુઃખરૂપ
 દશા તો જગતમાં રહેવાની જ, કારણ કે—
 જીવત્વ પ્રાપ્ત કરવું એનો અર્થ એ જ કે—
 સચ્ચિદાનંદ સ્વરૂપમાંથી બ્રહ્મ થવું. રામ.

(૭૮)

જેમ જેમ મોહથી આગળ ભાગવા પ્ર-
યત્ન થશે તેમ તેમ વધારે વધારે મોહ નજીક
પુગાશે, પણ મોહથી દૂર ભાગવા માત્રથી જ તું
એ શત્રુને જીતી શકવાનો નથી. એને જીતવા
માટે તો સ્વરૂપની મદદ સાથે નિષ્કેવળ ધીર
જ અને સત્ય નમૃતા-વિનિત ભાવ-દીનતાની
જરૂર છે, એટલાં સરલ સાધનથી સજ્જ થ-
વાય તો જ માયા-મોહ રૂપ સર્વ ભયંકર
તારા શત્રુથી તું સહજ સખજો થઈ જવાનો.
મોહાદિ રૂપ વિષ-વૃક્ષનાં ડાળાં પાંદડાં જ
પાડી નાંખવાથી તેનો નાશ થતો જ નથી,
પણ ઉલટાં વધુ ફાલે છે, લોભ લાલચો રૂપ
કચાં-ગચ્ચાં વધી પડે છે અને તું તેમાં ઘે-
રાઈ જવાનો અને પહેલાં કરતાં પણ વધુ
અધમ અવસ્થામાં જઈ પડવાનો જ માટે
મોહ-વિષ-વૃક્ષના તો મૂળમાં જ આગ મૂકવી

જોઈએ. રામ.

ખળાતકારે—જોરાવરીથી કે કરગરણથી એ દૂર થાય એમ નથી. ધીરો થા, ધીમે ધીમે પ્રભુ કૃપા મેળવ તે દ્વારા દીર્ઘકાળ પ્રયાસ કરવા જેટલી હિમત રાખ, શાંતિ અવલંબન પકડ, અને ખૂબ ખમી ખાવાની ટેવ પાડ એટલે અતિશય સહેલાઈથી મોહાદિકને ખાળી શકીશ. જ્યારે મોહરાજ ઘેરો ઘાલે ત્યારે સુલક્ષણા સંતની સલાહ લઈ તે પ્રમાણે વર્તન કરે ! રામ.

કોઈ પણ બંધનોમાં બંવાયેત્ર તારે આશ્રયે આવે તો તારે તેની સાથે કરડાઈથી વર્તવું નહિ. પણ જો તારી જ એવી હાલત થઈ હોય તો જોને આશ્રયે તું જ તેની પાસેથી કેવી વર્તણૂકની તું આશા રાખ તેનો વિચાર કરી તારી પાસે આવનારને તારે આશ્વાસન દેવું.

(૮૦)

નીચ વાસના ન હોય અને રામમાં શ્રદ્ધા-
ની ખામી ન હોય અને મનની અસ્થિરતા ન
હોય તો મોહરાજનું થું ગળું છે કે-તારી
સામું પણ જોઈ શકે ? રામ.

ભાઈ ! લાલચો કાને નડે તે ખખર છે
કે ? સમુદ્રનાં મોજાંના ઝપાટા વધુ ખરાખી
સુકાન વગરના વહાણની જ કરી શકે છે અને
ખરાખે અથડાવી ભાંગી ભુકા કરી નાખે છે,
તેમજ પ્રમાદ અને આજસ એજ તારા વ-
હાણને ત્રોડનારા છે, એજ તારા મછવાને
લાલચોના ખડકમાં—ભાષામાં ભટકાવી ભાંગી
નાખનાર છે માટે ચેત ! રામ.

સુવર્ણની કસોટી જેમ પ્રદિપ્ત અગ્નિમાં
થાય છે તેમ ધીર વીર-સુદૃઢની કસોટી મો-
હાગ્નિમાં થાય છે માટે ડર મા. રામ.

તારી પોતાની શક્તિનું જ ખરું જ્ઞાન

(૮૧)

તને હોતું નથી તે વખતે મોહ ઘેરી તને તારી શી તાકાત છે તે પ્રત્યક્ષ કરાવી દે છે. બહુ તાકાતના મિથ્યાભિમાનમાં તું સડતો હોય ત્યારે તારી નબળાઈ અતારી તને વધુ બળ મેળવવાની સૂચના કરવા જ મોહરાજને માધવ મોકલે છે. રામ.

‘ છતાં સર્વદા સાવધાન ! એ મંત્ર બૂલીશ મા તેમાં પણ જ્યારે મોહમાયા ઘેરા ખાલે ત્યારે તો જરૂર ચેત. એ શત્રુ એવો છે કે—એકવાર કિલ્લામાં પેઠા તો કાઢવો મુશ્કેલ છે. માટે પાદરમાં પકડારો સંભળાય કે ઝટ પુગી સમૂળ નાશ કરવો જ. જો એટલી સાવચેતી રાખીશ તો મોહ તને હેરાન નહિ કરી શકે. રામ. .

એટલા જ માટે મહાત્મા ભર્તૃહરીએ કહેલ છે કે “ સંદીપ્તે મનસે તુ કૃપ સ્થનનં

(૮૨)

પ્રત્યુદયમઃ કિંદશઃ ” ધર સળગી ઉઠ્યા પછી
 કૂવો ખોદવાનો પ્રયત્ન શા કામનો છે. આ-
 રંભમાંથી જ દુષ્ટ વાસનાઓને વિદાર નીચ
 વાસના અતિશય દુષ્ટ છે. પ્રથમ તો માત્ર
 વિચાર રૂપે સ્ફુરણુ જ મનમાં થાય છે, પછી
 બળવાન સંકલ્પ જાગે છે પછી દુષ્ટ ક્રિયા
 થાય છે, અને આખરે મન તે બધું સ્વીકારી
 લે છે- એવી રીતે આંગળા ધાત્રતાં હાથ ધોંચી
 દે છે અને મારી પાડે છે. મહા છળનું રૂપ છે.
 માટે ચેત ! રામ.

જો પ્રથમ અવસ્થામાં જ અટકાવ કરીશ
 તો ઝટ સરલતાથી થશે નહિ તો હળવે હળવે
 આગળ વાસના ધસતી જવાની અને હૃદય
 રૂપી કિલ્લામાં પ્રવેશ કરી દેશે. તેની સામે
 થવામાં જેટલી ઢીલ કરીશ તેટલો જ નિર્બળ
 તું થવાનો અને વાસના રૂપ શત્રુ સખળ થ-

વાતો જ. રામ.

કોઈને મહાત્યાગ કરવામાં પ્રારંભમાં માયા
ખુબ જ લલચાવે છે, કોઈને છેવટમાં લોભાવે
છે અને કોઈ કોઈને તો જીંદગી પર્યાંત ઢોકો
મુકતી જ નથી. તેમાં જેની જેવી સ્થિતિ તે
પ્રમાણે વધુ ઓછા પ્રમાણમાં હેરાન થાય છે.
કાર્ય કુશળતા— પ્રભુમાં શ્રદ્ધા—અડગતા—
વિનય ભાવ અને પ્રભુ પ્રેમ જેમાં વધારે
સખળ હોય તેને માયાની વિટંબણા ઓછી
વેઠવી પડે છે. નિજ જનના પરમ કલ્યાણના
સાધન રામ તો રચી આપે છે પણ જીં તારી
નિર્બળતા વડે જ મરાઈ જા તેમાં રામ શું
કરે ? રામ.

માયા વાદળ ચઢી આવે ત્યારે નિરાશ
ન થા, પણ તે ટાળે પ્રભુ ભક્તિ સંપૂર્ણ
હિતેષ્ઠત થઈને કરે જેથી રામ તને સર્વ

(૯૪)

સંકટોમાંથી ઉદ્ધારવા જેમ ગજ અર્થે પુગ્યો
તેમ પુગશે, અનુગ્રહ કરશે જ અને વાદળાં
વિખેરી નાખશે. રામ. જ્યારે સપાટામાં સપ-
ડાઈ જવાનું હોય ત્યારે જરૂર વિનિત ભાવે
રામ સ્મરણ કર કે—જેથી ઝટ પ્રભુ ખચાવે.
વિનિતને ખચાવવાની ધજા ચડાવી બેઠો છે
તે રામ ઉતારી શકવાનો નથી. અવશ્ય ખ-
ચાવી તને ઉન્નતિ દેશે રામ.

વળી સમજજે કે—તને જ્ઞાન કેટલું મ-
ળ્યું છે વિજ્ઞાનરૂપ કેટલું થયું છે, તેની ક-
સોટી લોભ લાચર્યોના પ્રસંગે જ થાય છે.
માટે કસોટીમાં પીતળ ન પરખાવતો હો.
કંચનરૂપતા ખતાવજે. શીરપાવ સાથે જ
મળવાનો છે. ગૌરવ વધી પડશે જ—ખુશી
ખરેખરી ટાણે સમજશે જ. રામ.

સાધન કયાશવાળાને માટે સંપૂર્ણ

(૮૫)

ભક્તિમાં લીન ન થયેલ હોય તેને માટે આ
બધી ઉપાધિઓ નડતર રૂપ થાય છે. પણ
જે સંપૂર્ણ દિસાહથી ભક્તિમાં તત્પર-તદ્રૂપ
અને તલ્લીન છે તેને કશું નડતું જ નથી.
ચિત્રકુટમાંથી જનકપુર અને અયોધ્યા વાસી-
ઓને નસાડવા દેવતાઓએ માયા ફેંકી પણ
જે જેવાં હતાં તેને તેટલી લાગી પરંતુ ભરત-
જનક-ગુરુ-સંતો એને સચેત જ મૂકી દીધા
અર્થાત સ્પર્શ કરી જ ન શકી. રામ.

છતાં પણ કદી આપત્તિ નડે તો તે ટાણે
જે વૈર્યતાથી વર્તે તે નક્કી પ્રભુના અનુગ્રહનું
ઉત્તમ પાત્ર બને છે. રામ.

રામ એવો દયાળુ છે કે-ધણી વખત-
ધણાઓને તો વધુ માયાના ઝપાટા પડવાં જ
દેતો નથી, પણ નાની નાની નડતરોમાંથી
ચેતવાનો પ્રસંગ આપે છે અને સમજાવે છે

કે—બાપુ ! જો તું આવા ક્ષુલ્લક સપાટા
પણ સહન કરી શકતો નથી તો જખરા તો
નહિ જ ખમાશે માટે ઝટ દીન થા—નમૃતા
રાખ—વિનય વડે વર્તન સુધારી શાંતિથી
શુદ્ધ વર્તન ચલાવ. રામ.

આજ્ઞા ૧૧ મી.

અવિચારી સિદ્ધાંતો છાડ.

આત્મ દષ્ટિ જ રાખ. આત્માભિમુખ
થા. બીજના કામો જોવા ન દોડ—અન્યનાં
કાર્યોના નિર્ણય તારે શા માટે કરવા જોઈએ?
બીજઓ સંબંધી વગર સમજે ફોકટ અ-
ભિપ્રાયો ન બાંધ. મિથ્યા ભ્રમણામાં ન પડ.
ભૂલ ન ખા. પાપમાં ન પેસ. તારું જ તળ
તપાસ, આત્મનિરીક્ષણ કર, એમ કરવાથી તારી

(૯૭)

મહેનત ઝટ સફળ થશે તારા મનની માન્યતા મુજબ બીજાં પ્રાણી પદાર્થો વિષે મત ન બાંધ, મનની માન્યતા જ તને ભુક્તાવે ખવરાવશે અને સત્ય નહિ સમજાય પણ ઉલટો ધુંચવાઇશ માટે ચેત ! રામ.

વિષયમાં અંધ થયેલું મન અતિશય અમિત હોય છે અને અમિત હોય તેના નિર્ણય સાચા કયાંથી હોય માટે સર્વદા શુદ્ધ મન રાખી રામ મેળવવા યત્નશીલ થા એટલે મનની પ્રતિકૂળતા ઝટ ભાગી જશે અને સાનુકૂળતા પ્રાપ્ત થશે જ. રામ.

અશુદ્ધ મનમાં અનંત વાસના ગુપ્ત પણ પડેલી હોય છે. અને તેની મદદમાં બહારથી બીજી આવી પુગે છે અને પોતાની સારી જમાવટ કરી તને પછાડે છે. ચેત ! વાસનામય મનનો નાશ તું સમજતો નથી, બાણી વખત નિરપૂ-

હતા ખતાવી અંદરખાને અત્યંત સ્પૃહાવાન
રહી તને ઉંધ માર્ગે દોરી જાય છે, તેનું
તને જ્ઞાન પણ રહેતું નથી. એવાં મનની
અવસ્થા ખતાવું ? જરા ધ્યાન રાખી સાંભળ.
એવાં મનને જ્યાં લગી તેનું ગમતું થાય ત્યાં
લગી જ આનંદમાં રહે છે, પરંતુ જરા પણ
પ્રતિકૂળતા પ્રાપ્ત થાય તો ઝટ વટકી જાય છે,
અને સાનુકૂળનું પ્રતિકૂળ ખની જાય છે. એ લક્ષણ
લક્ષમાં રાખ અને સદ્વિચાર તથા સદ્વર્તન
રૂપી શસ્ત્ર પકડી એ મનને માર. રામ.

મનના તરંગીપણાથી વિચારના વૈચિ-
ત્ર્યથી મતાંતરોથી-કુટુંબ-ન્યાત-જાત-મિત્રો-
ધાર્મિક જનો-જ્ઞાનીઓ-યોગીઓ અને કાયા
જક્તોમાં અરસપરસ કલહ ઉપસ્થિત થાય છે
રૂઢીખળ જખરું છે—એ લક્ષણ ઓધું નથી.
બધા વખતથી મજબુત પકડાઈ ગયેલ પો-

તાની માન્યતા કોઈ મૂકતું નથી. શાસ્ત્રો—
સંતો બલે રાડો પાડી મરે “ તુમ અઢતે
જાઓ ઇધર સુનતે કોન હે ” એવું ચાલી
રહ્યું છે પણ બાપ ! તું તેવો ન થા તો
સારું. રામ તને સદ્ગુણ આપે અને મારી
વિનાંતી આજીજી આ કરગરણું માન તો
મારા પર જ મહાન ઉપકાર થયો સમજીશ.
તારું કલ્યાણ થાઓ. રામ.

આપણા ! જેવાં સદ્વર્તનથી તું પ્રભુ
સમીપ પુગી શકે તેવાને લાત મારી મનની
મુખાંધથી પ્રભુ આજ્ઞા રૂપ સદ્વર્તનને આધન
નહિ થા, અને તારા ઉદ્ધમ-પ્રયત્નો અને
મનની કલ્પનાઓ પ્રમાણે ઘસડાઈ જઈશ
તો સાચી ભક્તિ કે સાચા જ્ઞાનથી તું કરોડો
યોજન દૂર રહી જઈશ હો. પ્રભુની ઇચ્છા
શું છે તે તું જાણે છે ? પ્રભુ તો આજ્ઞા કરે

(૯૦)

છે. મેઘ ગંભીર નાદે ગર્જના કરી કહે છે કે
 “ સર્વ ધર્માન્પરિત્યજ્ય મામેકં શરણં વ્રજ
 બ્રહ્મ ઐક્યં જ કે સંપૂર્ણ સર્વ ભાવથી રામને
 શરણે થઈ જા તેમ કરીશ તો પ્રભુ પ્રેમથી
 ઉત્તેજિત બનીશ અને માનવ મનની સાંકડી
 શેરીની ક્ષુદ્ર મર્યાદા ઝટ વટાવી જઈશ અને
 ત્યારે જ પ્રભુની પ્રભુતાનો લાભ લેવા પાત્રતા
 તારામાં આવશે. રામ રહસ્યનો સ્વાનુભવી
 સ્વાદ ચોખી ત્યારે જ આનંદીત બની શકીશ,
 સ્વયં અખંડાનંદ નિધિની બહારિ રૂપે
 વિચરી શકીશ અને ત્યારેજ સ્વયમાત્મ મશ્ચિની
 ઝલકે તલ્લીનતામાં બાળી શકીશ. રામ.



(૯૧)

આજ્ઞા ૧૭ મી.

સદ્ગુરુનું અનન્ય શરણ પકડ.

જે સદ્ગુરુ બ્રહ્માનંદના નિધિ છે, પરમ સુખના દેનાર છે, માત્ર જ્ઞાન સ્વરૂપ જ છે, દ્વંદ્વોથી પર છે, આકાશની પેઠે વ્યાપક રૂપ છે, તત્ત્વમસિ બોધનું સાક્ષાત્ રૂપ છે, એક નિત્ય-નિર્મળ-અચળ-સાક્ષીરૂપ ત્રિગુણ રહિત છે તેને નમસ્કાર કર. દુઃખ-દરિદ્રતા-ભય-શોકના વિનાશ કરનારને નમસ્કાર કર.

ગુરુ-પાદ-પ્રસાદથી સ્વયમેવ જ્ઞાન-ભક્તિ હિદય થશે જ. બ્રહ્મા-વિષ્ણુ—મહેશથી પણ પરસ્વરૂપ ગુરુનું છે. સર્વના આદિ કારણ હોવાથી જે અનાદિ મૂળસ્વરૂપ છે અને શિવ કલ્યાણકર્તા હોવાથી સર્વદા શંકર સ્વરૂપ છે. રામ કહે છે કે—“મારાથી પણ ગુરુને વધુ સમ-

જવા " અજ્ઞાનરૂપ હૃદય નેત્રમાં તિમિર રોગ થયો છે તેને સદ્ગુરુ વૈદરાજ જ્ઞાન શલાકાનાં અંજન વડે ઝટ મટાડી દેનાર છે સચ્ચિદાનંદધન સ્વરૂપનું પ્રત્યક્ષ સ્વાનુભવે જ્ઞાન કરાવનાર સદ્ગુરુ દેવ છે જેના પદપંકજ પ્રસાદ વડે શ્રુતિતત્ત્વ કરતલગત થાય છે એવા અને જ્ઞાન શક્તિરૂપ અશ્વ પર ચડેલા તત્ત્વ શ્રુતિત્ત્વમાળાઓ રૂપ આભૂષણો વાળા અને ભુક્તિ-મુક્તિ ભક્તિની દાતો દેનારા સદ્ગુરુ દેવને સાષ્ટાંગ અનન્ય—અભેદ ભાવે પ્રણામ છે. રામ.

અનેક જન્મનાં કર્મ બંધનોને બાળી દેનાર આત્મજ્ઞાનાગ્નિ પ્રકટાવનાર ભવસિંધુ શોષનાર-જ્ઞાન સંપત્તિની બક્ષીશ કરનાર ગુરૂથી અધિક તત્ત્વ નથી, ગુરૂથી શ્રેષ્ઠ દેવ નથી. સદ્ગુરુ દેવ સર્વાંત્ર વિજય પામે છે. ગુરૂથી ઉત્તમ

જ્ઞાન નથી, ગુરૂથી જગ્ગરું તપ કે યોગ નથી.
 તે સદ્ગુરુ દેવને લક્ષાવધિ નમસ્કાર હો. ગુરુ
 મુર્તિ જ ધ્યાન યોગ્ય છે, ગુરુ-પદ પૂજવા
 યોગ્ય છે, ગુરુવાક્ય જ મંત્ર રૂપ છે અને ગુરુ
 કૃપા જ મોક્ષનુ પાણુ મૂળ છે. એવા સદ્ગુરુ દેવના
 વચનામૃતો જે તાત્કાળ વગર વિચારે પી
 જાય-તેજ સદ્ભાગી છે. “ ગોવિંદ કે કીચે
 જીવ પરત ભવસાગરમેં ગુરુ ઉપદેશ તેં છુટે
 દંદ કંદ તેં ”

એ મહાત્મા સુંદરદાસજી સત્ય જ કહે
 છે પરંતુ એ વાક્ય વાંચનાર સાંભળનાર
 ધણા છે કરનાર કોઈ વિરલ નર છે. બાપુ !
 મારી આજ્ઞા છે કે—તું તો કરનારો જ થા
 પ્રભુ તારી પાસે જ છે. રામ હૃદયમાં જ રમે
 છે. ગુરુ-કૃપાથી શું અસંભવ છે ? હરિ હરિ!
 હવે તો બસ ભાઈ ! રામ.

(૯૪)

આજ્ઞા ૧૮ મી.

ભક્તિ ફાફી ફાક.

સદ્ગુરુ વૈદ વચનમાં સંપૂર્ણ શ્રદ્ધા રાખી
વિષય આજ્ઞા તજવા રૂપ કરી પોળી, રામ
ભક્તિરૂપ-સંજીવન-ચૂર્ણ, —સત્વગુણી શુદ્ધતર
શ્રદ્ધારૂપ અનુપાન, સહિત ફાકવા માંડ. કૃતાર્થ
થા. અંતિમ ઈલાજ એજ છે. ભક્તિનાં ગૂઢ
રહસ્ય સદ્ગુરુ કહે તે જ ખરાં. સામાન્ય ભક્તિ
તો વિશ્વ બધું જાણે છે માટે આ સ્થળે એ
વર્ણન કરવા જરૂર નથી. સીતારામ.

ૐ શાન્તિ શાન્તિ: શાન્તિ:



જાહેર ખબર.

રામવીણા—કર્તા પ્રભુલાલ પ્રિતમલાલ
ચારવાડકર, જુદા જુદા મધુર રાગનાં ૫
પૃષ્ઠ ૫૦૦, પૃ.કું પાકું સોમેરી નામાંકિત,
એકતા રૂ. ૧૫૫ નેટ. માત્ર સાત પ્રત ખર્ચ
એક પ્રત ભેટ.

શ્રીમદ્ ભગવદ્ગીતા સંગીત ગુજરાત
સ્તોત્ર પટક—કર્તા પ્રભુલાલ પ્રિતમલાલ તથા —જન
માણિક મદનજી. મૂલ્ય અમૂલ્ય, હવે પછીની પ્રગટ
ચતાર આવૃત્તિ માટે રૂ. ૦ તથા રૂ. ૭૫ પોસ્ટેજ
જૂદું. ૭ પ્રત ખરીદનારને એક પ્રત ભેટ.

રામાજ્ઞા—કર્તા જ્ઞેત માણિક મદનજી. મૂલ્ય
પાકું કાગળનું પૃ.કું રૂ. ૭૫ નેટ, પાકું કપડાનું પૃ.કું
રૂ. ૦ નેટ પોસ્ટેજ જૂદું. ૭ પ્રત ખરીદનારને
એક પ્રત ભેટ. મળવાનાં ઠેકાણાં—

ધુકસેલર જ્યેષ્ઠારામ જઠનજીની કુ.

કાલખાદેવી રોડ, મુ. મુંબાઈ.

શેઠ પુરુષોત્તમ નાનજી ઠક્કુર.

મુ. કેશોદ (કાઠીયાવાડ).

રા. નવનિધરાય ઈચ્છાશંકર ડીકાણી.

બજાર ફળીયા, મુ. જુનાગઢ.

